


Дарагія 
“нашаніўцы”! 


я будзе перабольшаньнем ска- 
заць, што беларуская нацыя- 
нальная пэрыёдыка пачынала- 
ся двойчы: у 1906 г., калі ўпер- 





шыню выйшла "Наша Ніва", і ў 
1991 г., калі выхад "Нашай Нівы" 
аднавіўся. 


Усё мінулае дзесяцігодзьдзе газэта 
няспынна разьвівалася: ад часопісу ў 
газэтным фармаце, арыентаванага на 
нацыянальна сьведамую эліту, да знач- 
на больш дэмакратычнага штотыднёв- 
іка, які апэратыўна адгукаецца на бягу- 
чыя падзеі. Аднак увесь гэты час газэ- 
та па сваім сьветаглядзе нязьменна за- 
ставалася БЕЛАРУСКАЮ. Цягам дзеся- 
цігодзьдзя з “Нашай Нівы” выйшаў 
шэраг прафэсійна загартаваных жур- 
налістаў. Сярод іх - аўтары часопісаў 
“Агсре”, “Калосьсе”, “Фрагмэнты”, ра- 
дыё "Свабода", "Рацыя", "Балтыйскія 
хвалі”, газэтаў “Беларуская маладзёж- 
ная”, “Віцебскі кур'ер”, “Навінкі”, “БДГ”. 

Шчыра віншуем Вас зь юбілеем і 
жадаем плёну ў пошуках НАШАЕ БЕ- 
ЛАРУСІ! 


Праўленьне Беларускай 
Асацыяцыі Журналістаў 


е 
Усім вядома, 
што праект «першай НН» паўстаў у 
1906 г. з праекту газэты «Свабода», 
праіснаваў амаль дзевяць гадоў і 
ўрэшце даў плёнам 25 Сакавіка. 

На ўсю праграму спатрэбілася 11 га- 
доў і тры месяцы. 

Гэтаксама ўсім вядома, што «другая 
НН» воляю ейных творцаў паўтарала 
пачатны шлях першаеж: узьнікла з 
адноўленае «Свабоды», геаграфічна й 
мэнтальна атаясамілася зь Вільняю. 
Але -- ужо перасягнула часавыя межы 
існаваньня, накінутыя «першаю НН». 

Вось жа ў нашаніўскае дзесяці- 
годзьдзе зычу дарагім нашаніўцам ды 
ўсім нам: 

- каб «НН» была вечна, бо "Наша 
Ніва” ёсьць сынонімам жывое, дына- 
мічнае, разьвіцьцёвае беларушчыны; 

-- каб лад 25 Сакавіка трыюмфаль- 
на ўсталяваўся ў нашай краіне раней 
за тэрмін, наканаваны «першаю НН». 

Вінцук Вячорка, Старшыня 


БНФ “Адраджэньне” 
Арганізацыя 
«Край» віншуе 


калектыў рэдакцыі «Нашай Нівы» з 
10-й гадавінай аднаўленьня газэты. 

«Наша Ніва» яднала беларускіх на- 
цыяналістаў, прышчапляла ім нацыя- 
нальныя каштоўнасьці, была адзіным 
беларускім голасам сярод хлусьні і 
бруду варожай прапаганды. Мы пера- 
кананыя ў тым, што «Наша Ніва» і ў 
будучыні будзе цьвёрда трымацца на- 
цыянальных прынцыпаў у адлюстра- 
ваньні сёньняшняй беларускай рэчаіс- 
насьці. 

Зычым вам посьпехаў і плёну ў пра- 
цы на карысьць нашай Бацькаўшчыны! 

Жыве Беларусь! Жыве вечна! 


Спартова-Патрыятычная 
Арганізацыя “Край” 


“Наша Ніва” - 
гэта свабода 


“Наша Ніва" дае каардынаты нор- 
Мы. 

Такую функцыю ў сучасным свабод- 
ным грамадзтве выконваюць дэмакра- 
тычныя інстытуты, школа, царква. 

“Наша Ніва” сьцьвярджае гіерархію 
каштоўнасьцяў. Традыцыйна -- гэта за- 
дача маральнай, інтэлектуальнай, 
творчай эліты. 

“Наша Ніва" трымае нацыянальную 
пэрспэктыву. Звычайна -- гэта роля 
дзяржавы. “ 

“Наша Ніва” дапамагае заставацца 
свабодным. Будучыня -- за свабодай і 
“Нашай Нівай”. 


Аляксандар Лукашук, дырэктар 
Беларускае службы Радыё 
Свабода 


10 ураджаяў 


ноўку ўзаранае нашаніўскае 
поле, на якім ужо 10 гадоў се- 
юць і зьбіраюць ураджай. 

Зь дзесяці ўраджайных гадоў 
“Нашае Нівы” кармілася ўся Беларусь. 





Працяг на старонцы 2. 


ДЗЯНІС РАМАНЮК 


Заснаваная ў 1906; Адноўленая ў 1991; Выходзіць у панядзелкі 


Газэта "Наша Ніва” была заснаваная 95 гадоў таму. А з моманту яе 
аднаўленьня ў траўні 1991-га - 10 гадоў. Дзесяцігодка гаспадараньня, 
дзесяцігодка язды, дзесяцігодка шкаленьня. 

“Наша Ніва" робіцца на інстынкце самазьберажэньня, які захаваўся 
ў нацыі. Беларусам патрэбная такая газэта - бяз кроплі канфармізму, 
без мазалёў, нацёртых ярмом, арыентаваная толькі на адвечныя на- 
цыянальныя прынцыпы, кіраваная ідэаламі яе супрацоўнікаў, інтуіцы- 
ямі рэдактараў. Незалежная да бескампраміснасьці, крытычная да ва- 
стрыні - асабліва на фоне некрытычнасьці бальшыні белмоўных мэды- 
яў. Таму газэта выжывае ў немагчымых, здавалася б, умовах. 

Супрацоўнікі "НН” адчуваюць няёмкасьць ад панэгірыкаў, якімі по- 
ўніцца гэты нумар. Мы не глядзім на сваю работу як на нейкую “місію” 
ці "сьвяты абавязак". Гэта звычайная чорная праца, не цяжэйшая за 
клопат настаўніка або селяніна. Аднак і не лягчэйшая, улічваючы, што 
калектыў маленькі. Мы проста любім сваю газэту, як старая пара любіць 
свой садок або багатыя гаспадары - свой заводзік. Мы жывем у “НН”. 
Кожны з нас кажа “гэта мая газэта" гэтаксама натуральна, як і “гэта мая 
краіна”, "гэта мая машына" або "гэта мой дом". 

Такой газэты, як “НН", не магло б быць ані ў Расеі, ані ў Польшчы, ані 
ва Ўкраіне, ані ў Літве, ані дзе далей. Яна непаўторная. За гэта мы й 


молімся на яе. 


З нагоды юбілею - агляд рэдакцыйнай пошты за юбілейны тыдзень, 


той, што ня трапіла на палосы. 


“У нумары ад 2 траўня на 
першай старонцы кінуўся ў 
вочы загаловак “Гуртам бацькі 
не паб'еш”, - піша Мікола Бусел 
з Дубровы, што пад Сьветлагорс- 
кам. -- Я катэгарычна не пры- 
маю Вашага атаесамленьня Лука- 
шэнкі з бацькам. Бацька -- гэта 
надзейная апора, разумны дарад- 
ца, абарона й падтрымка. Лука- 


шэнка ў дачыненьні да беларуска- 
га народу паводзіць сябе як разбу- 
ральнік, што не стасуецца з фун- 
кцыяй бацькі. 

Наконт “гурту”: магу толькі 
дзівіцца. Пасьля столькіх клятваў 
пра адзінства, пасьля праведнага 
гневу да раскольніка Статкевіча, 
пасьля абяцаньня не наступаць на 
тыя самыя граблі, дзьмуць на 








ваду, апёкшыся на малацэ, звычай- 
ная спакуса незаваяванай яшчэ 
ўладай дашчэнту разьнесла апа- 
зыцыянэраў. Іхны плян заганны. 
Чым болей “гуртоўцаў”, тым 
большая энтратія. Энтратія ў га- 
ловах мілітантаў ды выбарцаў. 
Мяне пытаюць: “Калі не Лука, 
дык хто?”. Я і сам пытаю тое 
самае. На адным адмаўленьні доў- 
га ня выцягнеш, а часу бракце... 

Так жыць далей ніяк няможна. 
А як жыць?” 

Ёсьць унівэрсальныя адказы на 
пытаньне “чым жыць?” - культу- 
рай, працай, хараством побыту, 
зарабляньнем грошай. Выбарамі не 
сканчаецца жыцьцё, наадварот -- 
пасьля іх у любым разе дыхаць у 
краіне стане лягчэй. Аднак вядома 
ж, палітычныя тэмы, верасьнёўс- 
кія выбары, вызначэньне дэмакра- 
тычнага кандыдата зараз хвалю- 
юць людзей найбольш. 

Міколава неразуменьне, чаму 
марудзяць з вызначэньнем адзі- 
нага кандыдата, нібы падслухаў 
Леанід Гаравы, старшыня Гара- 
доцкай арганізацыі Народнай 
Грамады, у якога некалі гасьця- 
валі нашаніўцы. 


Працяг на старонцы 12. 


УСЕАГУЛЬНАЯ 
МАБІЛІЗАЦЫЯ 


Машэрава і Сініцын 


рыхтуюцца 
падстрахаваць 
Лукашэнку 


Прыкметаю лібэралізацыі і 
зьмены раскладу сілаў у краіне 
можна лічыць тое, што дырэктар 
Менскага трактарнага заводу 
Міхаіл Лявонаў надрукаваў арты- 
кул у суботняй “Народнай Волі”. А 
намесьнік старшыні Берасьцейска- 
га аблвыканкаму Ўладзімер Сьця- 
панаў на мінулым тыдні падаў у 
адстаўку. 


Працяг агляду на старонцы З. 


Тры буслы 


Перадвыбарная кампанія 
Домаша распачалася 
нуднаватым зьездам 


У Менску пазаўчора сабраўся 
Зьезд грамадзкасьці рэгіёнаў Бе- 
ларусі. 650 дэлегатаў ад чатырох 
сотняў суполае з 90 раёнаў заклі- 
калі падтрымаць на выбарах Ся- 
мёна Домаша. 26 траўня можна 
лічыць стартам кампаніі кандыда- 
та цэнтраправіцы. 


Рэпартаж на старонцы З. 


Партыя вялікіх 


расколаў 


Зьезд Народнай Грамады 
скончыўся сыходам 
меншавікоў Караля 


Учора аб 11-й прыхільнікі 
Аляксея Караля і частка “Мала- 
дой Грамады” на чале з Тацянай 
Алесінай дэманстратыўна пакінулі 
зьезд Беларускай Сацыял-Дэмак- 
ратычнай Партыі “Народная Гра- 
мада”, што адбываўся ў менскім 
гатэлі “Турыст”. Зачэпкай сталася 
непрызнаньне Міколам Статкеві- 
чам апазыцыйнай яму магілёўскай 
арганізацыі. Зьезд пакінулі 96 з 
160 дэлегатаў. 


Працяг на старонцы 2. 


Прафсаюз 
пісьменьнікаў 


Травень радуе нае разнастай- 
нымі зьездамі ды сходамі. Заўтра 
- зьезд Саюзу Пісьменьнікаў. 
Чым мусіць займацца Саюз, каб у 
яго была будучыня? Ці варта ба- 
яцца, што, сьледам за грамадз- 
твам, расколецца і пісьменьніцкая 
арганізацыя? Адказваюць пісь- 
меньнік-мадэрніст Адам Глёбус і 
пісьменьнік-традыцыяналіст 
Андрэй Федарэнка. 


Інтэрвію на старонцы 10. 


Беларуская 
эканоміка вачыма 
расейскіх 
нацыяналістаў 


Мы прапануем Вашай увазе 
аналіз эканамічнага стану Бела- 
русі, надрукаваны ў Мод аналітыч- 
нага агляду расейскага Інстытуту 
краінаў СНД, на чале якога стаіць 
ведамы расейскі палітык Кан- 
станцін Затулін. Яе аўтар -- Аляк- 
сандар Фадзееў, палітоляг, сталы 
аглядальнік беларускае тэматыкі ў 
часопісе. Ацэнка беларускіх падзе- 
яў у аглядзе істотна зьмянілася 
цягам апошніх восені-зімы. 


Артыкул на старонцы 5. 











Мікола Статкевіч (зьлева) і Аляксей Кароль 


с: усёй краіны 
ў Горад нялётчыкаў 


Авіякампанія «Гомельавія» ска- 
раціла маршрут  «Гомель-- 
Менск--Горадня», адмяніўшы яго 
другую частку, бо вялікага попыту 
на білеты да Горадні не было. У ся- 
рэднім з Гомеля ў Менск лёталі 
25---30 пасажыраў (Ан-24 
разьлічаны на 48 месцаў). А зь 
Менску ў Горадню і назад -- ня 
больш за тры пасажыры. 

Затое адзін новы рэйс уводзяць: 
Менск-- Магілёў. 





12 тысяч сабак у год 


Ліст пратэсту накіравалі ў Мен- 
гарвыканкам сталічныя арганіза- 
цыі па ахове жывёлаў. У лісьце 
выказанае абурэньне пазыцыяй 
мэра М.Паўлава, які прапанаваў 
«ачысьціць» сталіцу ад бадзяжных 
жывёлаў, каб бяздомныя сабакі ня 
грэліся «ў цэнтры Менску, як на 
Канарскіх астравах». Штогод у 
Менску забіваюць каля 12 тыс. ад- 
лоўленых жывёлаў. Пратэстаў, 
роўных леташнім бухарэсцкім, па- 
куль гэта ня выклікала. 


Не фантан 


Улады Рагачова зьвярнуліся да 
тутэйшага грамадзкага аб'яд- 
наньня «Прадпрымальнік» з 
просьбай адрамантаваць гарадзкі 
фантан, бо самі ня маюць сродкаў 
на рамонт. На сходзе прадпры- 
мальнікі вырашылі скласьціся й 
дапамагчы. Рамонт фантану абыд- 
зецца ў мільён рублёў. 


Васк іп Фе ОЭЗЕ 


На конкурсе гарэлак у Бэльгіі 
добрай прызналі водку Клімавіц- 
кага заводу. Праўда, назоў гатун- 
ку-пераможцы можа выклікаць 
трымценьне ня толькі ў бэльгій- 
цаў, алеі ў значнае часткі нашых 
грамадзянаў -- «СССР». Другое 
месца (што азначае - абы-які) за- 
няў бальсан з аўтэнтычным назо- 
вам «Клімавіцкі», нават не за 
якасьць, а за аздабленьне бутэлькі. 
У хуткім часе завод распачне вы- 
рабляць новы гатунак бальсану, 
аснову якога будуць складаць мёд 
ды ягады, 1 адчыніць дзьве новыя 
фірмовыя крамы ў Магілёве й 
Менску. 


Чарвіўка 

рВІуК 
Крычаўскае начальства вырашы- 
ла павялічыць даходы ў раённы 
бюджэт за кошт продажу насель- 
ніцтву няякасных алькагольных 
напояў. Забаранілі прадпрыем- 
ствам гандляваць на тэрыторыі 
раёну віном нетутэйшай вытвор- 
часьці. Гэтую гандлёвую нішу па- 
вінна запоўніць гарачыцельная 
прадукцыя сьпіртзаводу “Чырва- 


набудзкі”, які спэцыялізуецца на 
выпуску “спэцыфічных мацаваных 
вінаў”, ці, кажучы па-простаму, 


звычайнай “чарвіўкі”. 


Рэкардсмэнка 
зь Верамеек 


Многія чэрыкаўцы адмаўляюцца 
плаціць за электрычнасьць -- 
няма грошай. Запазычанасьці 50 і 
нават 80 тыс. рублёў тут -- звы- 
чайная зьява. А рэкардсмэнка ў 
гэтай справе -- жыхарка вёскі Ве- 
рамейкі К.: 302 796 рублёў! Як у 
цэлага “суб'екта гаспадараньня”. 


Андрэй Кузьмін, Крычаў 


Непраўдзівыя 
кумпячкі 


Менскі бізнэсмэн даведаўся, што 
на Ашмянскай мытні танна пра- 
даюць сканфіскаваныя курыныя 
кумпячкі. Прыехаў. Сустрэў чала- 
века. Пытаецца: хто тут прадае 
сканфіскаваны тавар? Я -- кажа 
той. Дамовіліся. Тамтэйшы атры- 
маў 21,5 тыс. даляраў і адбыў у не- 
вядомым кірунку. Пакупнік назаў- 
тра прыгнаў дзьве фуры, каб пак- 
ласьці тавар. Але ніхто не сустра- 
каў яго з хлебам-сольлю й куры- 
нымі нагамі. Афэрыста шукаюць, 
але знойдуць, хіба, па гучным ро- 
гаце.. А грошы, між іншым, былі 
пазычаныя. 


Тацяна Скарынкіна, Смургоні 


Тэрмінатар 
прызямліўся 


ў Астраўцы 

ў Астраўц 
Нядаўна апэратыўнікі з камітэту 
па барацьбе з арганізаванай зла- 
чыннасьцю і'карупцыяй МУС і 
менскага СОБРу сумесна са сва- 
імі смургонскімі калегамі ладзілі 
на Астравеччыне спэцапэрацыю. 
Яе мэтай было раскрыцьцё зла- 
чынстваў, выўяленьне крыміналь- 
нікаў, а таксама вывучэньне сыту- 
ацыі ў памежнай зоне. 

У часе апэрацыі апэратыўнікі 
праверылі більярдную залю кіна- 
тэатру “Кастрычнік”, дзе сталіся 
сьведкамі расьпіцьця гарэлкі суп- 
рацоўнікамі Ашмянскай мытні. 
Адзін зь іх нэгатыўна выказаўся 
пра людзей у масках і адразу 
трапіў у дзяжурную частку Аст- 
равецкага РАУС, дзе на яго быў 
складзены пратакол за 
“расьпіцьцё” ў грамадзкім месцы. 
У кавярні “Вайга” быў затрыманы 
малады хлопец, які пры сабе меў 
нож. На станцыі Гудагай у жыха- 
ра Літвы К. знайшлі 80 грамаў ам- 
фэтаміну і 100 таблетак “Экстазі”, 
якія ён прывёз на Астравеччыну 
для продажу. 

І яшчэ шмат чаго выявілі. Зараз 
хочуць зрабіць падобныя рэйды 
рэгулярнымі. 

Мар'ян Вянгроўскі, Астравец 


ЖУСУу АЗМІЕЎЧЫХ 


Працяг са старонкі 1. 


Дысыдэнты правялі сваю канфэ- 
рэнцыю на сядзібе БНФ, дзе аб- 
вясьцілі пра стварэньне фракцыі 
БСДП “За адзінства ў БСДП”. 
Была абраная Рада фракцыі з 9 
чалавек (Аляксей Кароль, Анатоль 
Гурыновіч, Тацяна Алесіна і па 
адным прадстаўніку ад кожнай 
вобласьці). 

“Заадзіншчыкі” вінавацяць 
Статкевіча ў аўтарытарызьме, 
няздольнасьці кіраваць і фінанса- 
вых злоўжываньнях. Тое самае 
закідаюць “каралёўцам” пры- 
хільнікі Статкевіча. 

“Бальшавікі” яшчэ ня вызначы- 
ліся з кандыдатам на прэзы- 
дэнцкіх выбарах, хоць схіляюцца 
да Ганчарыка. На пасяджэньне ж 
фракцыі “За адзінства” прыйшаў 
Сямён Домаш і з гадзіну адказваў 
на пытаньні прысутных. Фракцы- 
янэры адзінагалосна вырашылі 


істы ў рэдакцыю 





падтрымаць на выбарах ягоную 
кандыдатуру. Часовым офісам 
фракцыі мае стаць сядзіба Фонду 
братоў Луцкевічаў. 

Якія далейшыя пэрспэктывы 
фракцыі і партыі? 

На баку Статкевіча -- сацыял- 
дэмакратыя Нямеччыны, на якую 
цяперашняя БСДП ледзьве ня мо- 
ліцца. 

Сярод “заадзіншчыкаў” абмяр- 
коўваецца ідэя аб'яднаньня ў адну 
нацыянальную сацыял-дэмакра- 
тычную партыю з Грамадой ІШуш- 
кевіча, Партыяй Працы Бухвоста- 
ва і Жаночай Партыяй “Надзея” 
Палевіковай. Аднак гэта сумнеўна, 
бо ўсе апошнія, як і Статкевіч, 
схіляліся да падтрымкі Ганчарыка. 

У Расеі Саюз Правых Сілаў 
згуртаваўся, а нашы ўсё дзеляцца 
а дзеляцца. Дзіва што важаць у 
палітычным жыцьці яны ўсё меней 
а меней. 

Алег Гардзіенка 


УСЁ ПАЧАЛОСЯ З НАТАТНІКА 


Напісаць гэты ліст я быў вымушаны праз апублікаваны ў вашай газэце 
артыкул С.Высоцкага "“Супрацьстаяньне нацыяналістаў і лібэралаў". 


Сп.Высоцкі хоча прывязаць усе свае беды да "Хартыі". Маўляў, яна спрычы- 
нілася да расколу БПС. Аднак гэта быў ня першы раскол, партыя ўжо перажыла 
тры. Хто быў вінаваты ў іх? Мо “Хартыя”, якая ўвогуле тады не існавала? 

На пачатку 1999 г., калі ў арганізацыю прыйшлі некалькі новых сяброў, уся 
партыя складалася з ... чалавек. Пасьля гэтага БПС пачала расьці (на пачатак 
2000 г. колькасьць сяброў арганізацыі ў Менску складала ўжо амаль 100 ча- 


лавек). 


Недавер да сп.Высоцкага пачаўся пасьля таго, як ён згубіў нататнік са 
сьпісамі сяброў партыі. Як стала вядома ад былых сяброў БПС, страта натат- 
нікаў для сп.Высоцкага зьяўлялася звычайнай справай. Як пасьля гэтага чалавек 


можа заставацца лідэрам арганізацыі? 


Пасьля зьезду 17 сьнежня 2000 г. справы паступова пайшлі на лад: сталі 
вяртацца людзі, пачалася сапраўдная праца на стварэньне нацыяналістычнай 


партыі. 


А.К., Менск 


ПІКНІКІ 


Вясна! Забуяла на поўную моц зяленіва, усімі фарбамі зазьзялі краскі, 
аж зьвініць у вышыні празрыстае духмянае паветра. Люд паспаліты паз- 
быўся зімовага сну і пачаў выбірацца на пікнікі. 


«Пікнік! Слова гэтае было для “пото 
зоўеііси5" адным з сымбаляў сапраў- 
днага жыцьця. На пікнікі выяжджалі 
героі замежных дэтэктываў, там 
бавілі час прыбалтыйскія акторы, што 
здымаліся ў фільмах "пра Захад”. 

Таму, калі дзіркі ў жалезнай засло- 
не сталі дастаткова вялікімі, каб у іх 
пралезла галава, народ вырашыў 
жыць, як усе людзі. ! пачаў зь 
пікнікоў. Толькі розьняцца яны ад 
сапраўдных, як савецкі “Запарожац” 
- ад "Фальксвагена-Гольфа”. Наш 
пікнік застаўся звычайным спажы- 
ваньнем гарэлкі, адно не на ўласнай 


партевы тыдзень 


адабоеў перамог 


Учора адбыўся фінал Кубку Бе- 
ларусі па футболе. 


Мазырская “Славія” й бабруйс- 
кая “Беліцына” змарнавалі два 
таймы на бязмэтавае гойсаньне па 
полі. Судзьдзі, пачухаўшы патыл- 
іцу, вырашылі, што пілаваць кубак 
на дзьве роўныя часткі будзе 
больш складана, чым даць дадат- 
ковы час. І “залаты мяч” не пры- 
мусіў доўга сябе чакаць. Аўтарам 
адзінага за ўсю гульню голу стаў- 
ся Эдуард Градабоеў зь “Белшы- 
ны”. Кубак Беларусі паедзе ў Баб- 
руйск. 


В. 
ацярпелыя 


за Беларусь 


2! траўня ў Менску судзілі Віктара 
Жэрбіна (БНФ) за ўдзел у акцыі «Апошні 
дыягназ». Далі 10 сутак. 24 траўня ў Горадні 
адбыўся суд па справе Вадзіма Саранчуко- 
ва (Малады Фронт), затрыманага 1 траўня. 
Хлопцу далі 158 мін. заробкаў штрафу. Лідэ- 
ра "Моладзі АГП” Алеся Карніенку, Андрэя 
Ш. 1 Насту Ч. затрымалі ў Менску падчас 
раздачы ўлётак з заклікам глядзець «самае 
аб'ектыўнае» БТ, дзе заўсёды «толькі адзін 
герой дня". Гэты самы герой у выглядзе тэ- 
лепузіка фігураваў на ўлётках. 


кухні, а на ўлоньні прыроды. Часам 
ролю апошняй адыгрывае ўскраек 
чыгункі альбо шашы. 

Вынік такіх пікнікоў - зьнявечанае 
кустоўе, паламаныя дрэвы, пачвар- 
ныя чорныя плямы вогнішчаў, 
зьнішчаныя кветкі і цэлыя горы 
сьмецьця. А самае галоўнае -- нара- 
ніцу на душы яшчэ паскудней, чым 
да "адпачынку", бо рэчаіснасьць уся 
тая самая... 

Калі ўжо навучымся каналізацыю 
ад вадаправоду адрозьніваць? 

Вячка Васілёнак, 
Менск 





23 траўня ў Полацку памёр 
Павал Бурдыка. 





На сёлетнім Дні Волі, разьвіт- 
ваючыся зь сябрамі пасьля акцыі, 
ён сумна зазначыў, што гэта, 
відаць, ягоны апошні пікет. Год 
таму ў Паўла Бурдыкі была вы- 
яўленая страшная хвароба. У Ба- 
раўлянах яму зрабілі апэрацыю, 
але надзеі на адужаньне не было. 
Павал Бурдыка нарадзіўся 20 
траўня 1927 г. пад Плешчаніцамі. 
Некаторыя свае юнацкія прыгоды 
ён апісаў сёлета ў “НН”. Ён скон- 
чыў Полацкі пэдінстытут, выкла- 
даў у полацкіх школах і мэдву- 
чэльні. Быў перакананым антыка- 
муністам, нацыянальным дэмак- 
ратам. Калі я ўпершыню пачуў 
ягоны выступ на мітынгу ў Нава- 
полацку, шчыра зьдзівіўся: чала- 
век такога сталага веку, і мае та- 
кую шырыню поглядаў. У сярэд- 
зіне 90-х Павал Бурдыка уступіў 
у сацыял-дэмакратычную грама- 
ду Шушкевіча, паважаў гэтага 
палітыка. Быў сябрам полацкай 
грэка-каталіцкай суполкі. 














Дпошні пікет 


Наша Ніва [22] 28 траўня 2001 






























Беларус- 1 
кая сацыял- 
дэмакратыя 
ў «мінулым 
стагодзьдзі 0. 
дзялілася ня раз. Зь лявіцы Бе- 
ларускай Сацыялістычнай Гра- 
мады выйшла Беларуская Са- 
цыял-Дэмакратычная Партыя. 
Потым і яна зьнікла з палітыч- 
нага алімпу. Беларускіх нацыя- 
налістычных інтэлігентаў у па- 
чатку ХХ ст. было значна меней, 
чымся ўкраінскіх, польскіх кале- 
гаў, летувісаў. Аднак палітычна 
яны былі ня менш расколатыя. 
У выніку мы праспалі незалеж- 
насьць у 1918--20 г. 

У 90-х у нас у выніку раско- 
“лаў зьявілася аж тры сацыял- 
дэмакратычныя лартыі: БСДП-. 
Народная Грамада Статкевіча, 
пралукашэнкаўская сацыял-дэ- 
макратыя Народнай “Згоды 
Сечкі, БСДГ Шушкевіча: 


10 ураджаяў 


Працяг са старонкі 1. 






Нашаніўскі ўмалот “ гэта пакаленьне 
мітынгаў і МЕМ, Народнага Альбому й 
коласаўскага ліцэю, самвыдатаўскага 
друку і Маладога Фронту (менавіта 
“Наца Ніва” -- самае папулярнае сярод 
маладафронтаўцаў выданьне). Зрэшты, 
“Наша Ніва” -- ужо даўно не газэта. Гэта 
такая мясьціна. Чытачом я бываю ў "На- 
шае Нівы” штодня. Іншым разам захо- 
джу на старонкі і ў якасьці аўтара. Аба- 
вязкова гляджу на надпісы, абвесткі, якія 
пакідаюць іншыя наведнікі. За 19 гадоў 
мне даводзілася тут сёе-тое сеяць. Іншае 
ўпала пры дарозе -- нататкі, рэфлексіі, 
літаратуршчына. Іншае ўпала ў цярніну 
-- палітыка, рэпартажы, слоўная сумят- 
ня. А іншае ўпала на добрую зямлю. 
Дагэтуль мне згадваюць некалькі арты- 
кулаў: “Брату”, “Новая эра Маладога 
Фронту", "Бел-чырвона-белы сьцяг 
Хрыста”. Мне прыемна і працаваць, 1 
марыць у "Нашай Ніве”. Адно шкада: ня 
так ужо й часта, як хацелася б. Віншую 
рэдакцыю, чытача 1 ўсю краіну. Родзіць 
Наша Ніва -- значыць, жыве Беларусь! 

Павал Севярынец, старшыня 


Маладога Фронту 


ТБМ 


шчыра віншуе Вас з 10-й гадавінай 
адраджэньня газэты. 

Выходзячы ў надзвычай цяжкіх умо- 
вах, Вы здолелі ня толькі захаваць, але 
і распаўсюдзіць сярод моладзі сапраўд- 
ны дух беларушчыны і эўрапейскую 
мэнтальнасьць, якіх так не стае цяпер 
шмат якім іншым незалежным выдань- 
ням. Таму прыміце найлепшыя пажа- 
даньні і зычэньні. Толькі разам мы пера- 
можам! Жыве Беларусь! 


Старшыня ТБМ Алег Трусаў 






















26 траўня Паўла Бурдыку па- 
хавалі на могілках у вёсцы Бу- 
лаўкі на Полаччыне. Хавалі пад 
бел-чырвона-белымі сьцягамі. 
Перад сьмерцю ён неаднойчы 
нагадваў крэўным і сябрам, каб 
надпіс на помніку зрабілі ў род- 
най мове. 

Васіль Кроква 


Наша Ніва [22] 28 траўня 2001 





ШШ... ПРЭЗЫдДЭНтТт - 9001 





Тры буслы 


Працяг са старонкі 1. 


Удзельнікі прыехалі на сямёх 
аўтобусах і дзясятках аўтамабіляў 
да Дому культуры “Сукно”, аран- 
даванага для працы зьезду. Усім 
дэлегатам арганізатары раздавалі 
файныя сінія сьцяжкі. На адным 
баку быў партрэт Домаша, а на 
другім -- лягатып ягонай будучай 
кампаніі: тры буслы --- белы, чыр- 
воны й белы -- на фоне блакітна- 
га абрысу Беларусі пад белым 
дашкам. Буслы лятуць на захад. 
Праўда, на сьцяжочку забыліся 
напісаць прозьвішча кандыдата, 
які хоча зьмяніць дзяржаўны курс 
Беларусі. Дэвізы на сьцяжку і 
ўлётках: “ДОМаш -- НАШ” і “Дом 
наш -- Беларусь”. 

На Зьезьдзе Домаш выступіў з 
кароткай праграмнай прамовай. 

Гаварыў Домаш па-беларуску, 
каструбавата, гэтаксама адказваў 
і на пытаньні. Тэкст ягонай прамо- 
вы, які раздавалі гасьцям, быў 





падрыхтаваны ня дужа старанна: 


ужо ў першай фразе можна было 
налічыць чатыры памылкі, калі 
сыходзіць з таго, што яна напіса- 
ная тарашкевіцай, і тры памылкі, 
калі думаць, што ў штабе карыс- 
таюцца наркомаўкай. Зусім не 
было ў прамове лічбаў, якія гэтак 
прыцягваюць вока простага вы- 
барца. 

На рэклямным сьцяжку канды- 
дат дужа падобны да канцлера 
Шродэра. У сваім праграмным 
інтэрвію, апублікаваным у субот- 
няй “Народнай Волі”, Домаш доб- 
рым словам згадвае Бразаўскаса. 
А стылем выступу ён нагадаў 
Кучму. 

Нельга сказаць, што Домаш 
глядзеўся на трыбуне натуральна 
і свабодна. На пытаньне пра пэрс- 
пэктывы дзьвюхмоўя ён адказаў, 
што мы ня можам не лічыцца з 
тым, што ў краіне суіснуюць бела- 
руская і расейская мовы, і доўга 
тлумачыў, што гэтыя дзьве мовы ў 


ПРАГРАМА ДОМАША 


У выпадку перамогі Домаш абяцае краіне маштабныя рэфор- 
мы. Канстытуцыйная прадугледжвае пераход да мажарытарна- 
прапарцыйнай сыстэмы абраньня парлямэнту і выбарнасьць 
мясцовых уладаў. Вайсковая - пераход да прафэсійнай арміі за 
пяць год. Вышэйшым навучальным установам Домаш абяцае са- 
макіраваньне. Аснова эканамічнага пляну Домаша - падатковая 
рэформа, якая ўдвая зьменшыць падатковы прэс і дазволіць 
прыцягнуць у краіну сродкі, неабходныя для мадэрнізацыі пра- 
мысловасьці і стварэньня новых працоўных месцаў. Галоўнай за- 

дачай замежнай палітыкі Домаш лічыць неабходнасьць не дапусьціць 
утварэньня новай жалезнай заслоны на заходняй мяжы краіны. Бела- 
русь, паводле Домаша, мае стаць мостам між Расеяй і Эўропай. 

У выступе Домаш назваў сябе веруючым чалавекам. Найбольшыя 
воплескі залі выклікала фраза “дзяржавай павінны кіраваць псыхічна 
здаровыя людзі". Сытуацыю ў Беларусі Домаш ахарактарызаваў як 
“стабілізец”. “Пытаньне аб зьмене рэжыму выходзіць на ўзровень за- 
дачы нацыянальнага выратаваньня", -- заявіў Домаш. Пытаньні маралі, 
у якіх Домаш можа даць неабыякую фору Лукашэнку і іншым канды- 
датам лявіцы, не былі істотна асьветленыя ў праграме. 





Працяг са старонкі 1. 


Ён нязгодны з тыме як пады- 
ходзіць да працы ягоны начальнік 
Васіль Даўгалёў. 

Сьцягалуп Іван Ціцянкоў, былы 
сябар Лукашэнкі, вельмі крытыч- 
на адгукнуўся пра дзейнасьць 
свайго патрона ў інтэрвію газэце 
“Беларускі час” (орган прафсаю- 
заў Ганчарыка). 

Сам Лукашэнка, падчас візыту ў 
Арменію, зноў здолеў прыцягнуць 
увагу СМІ заявай пра неабход- 
насьць далучыць Кітай да Дамовы 
аб калектыўнай бясьпецы СНД. 

Аб магчымасьці свайго вылу- 
чэньня заявіла ў інтэрвію агенцтву 
БелаПАН дачка Пятра Машэрава 
Натальля. Галоўны рэдактар часо- 
пісу “Агсре” Валерка Булгакаў так 
пракамэнтаваў гэтую заяву для 
“НН”: “Ня выключана, што партыя 
ўлады рыхтуе ёй ролю, якую на 
апошніх выбарах ва Ўкраіне адыг- 
рала Наталя Вітрэнка”. 

Былы кіраўнік адміністрацыі Лу- 
кашэнкі Леанід Сініцын даў “БДГ” 
вялікае інтэрвію, дзе пакрыёма 
дыскрэдытаваў дэмакратычныя 
сілы (“ня будзьце бабамі, не рас- 
пускайце чуткі”) і выстаўляў сябе 
як суперніка і Лукашэнкі, і дзяр- 





Сініцын на фота “БДГ", што 
выйшла 22 траўня... 


жаўнікаў. Інтэрвію па стылі дужа 
нагадвае артыкулы Аляксандра 
Фядуты. Сініцын наўпрост не ад- 
казвае, ці выставіць ён сваю канды- 
датуру на выбарах. “Калі зарэгіст- 
руе сваю групу Натальля Машэра- 
ва, шанцаў нават у Лукашэнкі буд- 
зе мала”, -- патасна вяшчуе ён. 





г 


нас не адны і што чым болей моваў 
разьвіваецца ў краіне, тым мы ро- 
бімся багацейшымі культурна. Ад- 
казваючы на іншую цыдулку, адз- 
начыў, што ангельскай не валодае, 
у школе вучыў нямецкую, але й 
тую ня дужа ведае. У ягонай га- 
ворцы і адказах не было той ула- 
дарнасьці, якая адчуваецца ў пас- 
таве. Ад гэтага ствараўся пэўны 
дысананс. 

Зьезд вялі Іна Кулей і Віктар 
Карніенка, кіраўнікі “трэцяга сэк- 
тару” Берасьцейшчыны й Гомель- 
шчыны, “ лідэры, мала вядомыя 
шырокаму грамадзтву. Рэдакцый- 
ную камісію Зьезду ўзначальваў 
Сяргей Мальчык - галава гара- 
дзенскага БНФ. Дзеячоў спорту, 
навукі, бізнэсу, культуры на сцэ- 
не не было. Пытаньні Домашу 
прэзыдыюм перадаваў без разбо- 
ру, трапляліся й такія, якія лепш 
было б іне агучваць на прэзэнта- 
цыйным сходзе, напрыклад, “как 
вы относитесь К сексуальным 
меньшинствам”. (Дый Домаш ня 
даў сьмешнага адказу, якога, 
відаць, чакалі аўтары.) Так што 
дэзарганізацыя адчувалася, а 
фантазія -- не. А маглі ж іня ў 
Менску, а ў Наваградку пад сьце- 
намі замку сабрацца!.. 

У сьпісе арганізацыяў, прадстаў- 
леных на Зьезьдзе, былі й такія, 
якія б самога Домаша, каб трапіў 
гэты дакумэнт у ягоныя рукі, на- 
пэўна зьбілі б з панталыку: ад 
Жабінкі на Зьезьдзе быў у тым 
ліку й клюб “Сябры МАТО”, ад 
Кобрыня - Грамадзкае аб'яднаньне 
“Абракадабра”, ад Слуцку, сярод 
іншых, - два клюбы, цытую: “Клуб 
“Спадчына” і “Клюб “Наследие”. 
Замест Буда-Кашалёва ў сьпісе 
стаіць “Буда -- Кашалова”, замест 


Белаазёрску -- “Белазерск”, за- 
мест Бешанковіч - “Бешенкавічы”, 
замест Мазыру - “Мозыр” і ГД. 


Сапраўды, “абракадабра”. 
Бел-чырвона-белыя буслы ў 
якасьці сымбалю кампаніі - рашу- 
чы крок. Галасуючы за Домаша, 
чалавек фактычна галасавацьме за 
беларускую сымболіку. Аднак і 
мець за сымбаль нацыянальныя ко- 
леры сёньня - вялікая адказнасьць. 
“Мікола 


ІАБІЛІЗАЦЫЯ 





і Сініцын на фота ІВЕХ- 
Рготедіа 22 траўня 


Лукашэнку хацелася б рас- 
круціць Сініцына як “кандыдата 
ад трэцяй сілы”, а Машэраву - як 
кандыдатку пратэставага электа- 
рату, каб пагатоў паслабіць патры- 
ятычна-дэмакратычны блёк. 


Барыс Тумар 





іывая гісторыя 





Хачу распавесьці пра сваю суст- 
рэчу з ППРБ, калі той яшчэ быў про- 
стым дэпутатам Вярхоўнага Савету. 


1993 год. Прыёмная камісія БДУ. 
Сяджу і запаўняю патрэбныя паперкі, 
каб стаць студэнтам. Раптам чую побач 
адметную гаворку. (А тады голас гэты 
быў на слыху, бо так аддана ён "зма- 
гаўся" з карупцыяй у Вярхоўным Саве- 
це). Паварочваю галаву і бачу будучага 
ППРБ. “Ведаеце, - казаў ён дзяўчыне 
з прыёмнай камісіі, - я бацька двух 
сыноў, і мой старэйшы сын вырашыў 
паступіць у ВНУ. Я хацеў, каб гэта было 
нешта вайсковае [цяпер маглі б ужо 
мець маладога генэрала - М.А.], але 
наш міністар замежных справаў Пятро 
Краўчанка сказаў: навошта табе гэтая 
вайсковая ўстанова - у БДУ зьявіўся 
новы факультэт міжнародных зносі- 
наў. Падавайце дакумэнты туды. Мы з 





1) За каго б Вы прагаласавалі на 
прэзыдэнцкіх выбарах? 


Зянон Пазьняк 94 (71) 
Сямён Домаш 61 (52) 
Вінцук Вячорка 13 (13) 
Міхаіл Чыгір 5 (4) 


Вы прагаласавалі б? 


За якую партыю Вы прагаласавалі б на парлямэнцкіх 


выбарах? 


ЛЯВОН ВОЛЬСКІ 





Пад якім дэвізам мусіць ісьці на выбары кандыдат, за якога ] 


Лукашэнка як бацька 


сынам параіліся і вырашылі паспраба- 
ваць, тым больш што ён у мяне мэ- 
даліст". Далей заклапочаны бацька 
распавёў, што па гісторыі яны з сынам 
добра падрыхтаваліся, а вось зь бела- 
рускай літаратурай цяжэй: калі іспыт 
будзе прымаць сябра Шушкевіча, дык 
сын хутчэй за ўсё не паступіць. Дзяўчы- 
на з прыёмнай усьміхнулася і пажада- 
ла будучаму ППРБ посьпеху. Той па- 
дзякаваў і пайшоў у дзьверы. 

Потым я даведаўся, што "выдатна" 
яны з сынам па гісторыі не атрымалі. 
Але ў БДУ пралезьлі, а потым і далей. 

Аднак жа быў час, калі ППРБ баяўся 
сяброў Шушкевіча ды, напэўна, і само- 
га Станіслава Станіслававіча! Дый за- 
раз недзе ў глыбіні страх у ім прысут- 
нічае. Бо чалавек, які хоча трымаць 
увесь народ у страху -- апошні баязь- 
лівец. 

Мікола Асмаленьнік, Менск 


Аляксандар Дабравольскі 4 (3) 
Аляксандар Лукашэнка З (3) 
Юры Хадыка З (2) 

Станіслаў Багданкевіч 2 (2) 
Павал Казлоўскі 2 (0) 

НІ за кога 2 (0) 

Апытаньне працягваецца! 





Калі б зараз стварылася новая аб'яднаная кааліцыя ! 
[ апазыцыі, як яна, па-Вашаму, мусіць называцца? І 


[ Выражце гэты бюлетэнь і дашлеце ў рэдакцыю “НН”: І. 
220050 Менск а/с 537 "Апытаньне “НН”. 


Е-таіі: ппФігех.тіп5Кк.бу 


І 
ЫЬ а а-а а а а а аа ан З 





Ш о 0 3 оз усіх старон. 





Г.Ў'ляа сярэднеэўрапейскіх падзеяў 


“ МАТО ля Вострай Брамы 


У панядзелак у Вільні пачнец- 
ца сэсія Парлямэнцкай асамблеі 
МАТО. У ёй возьмуць удзел ня 
толькі дэлегацыі паўнавартасных 
чальцоў хаўрусу, але й асацыява- 
ных сяброў. На гэтай сэсіі ПА 
ХАТО мае прыняць пастановы аб 
становішчы на Балканах і пашы- 
рэньні МАТО на ўсход, у выніку 
якога Вострая Брама ўжо ў 2004 г. 
можа апынуцца пад аховаю Паў- 
ночнаатлянтычнага альянсу. 

У Эстоніі расьце эўраскепты- 
цызм. Ажно 5990 эстонцаў ня хо- 
чуць уваходу краіны ў Эўразьвяз 
- такія вынікі апытаньня, праве- 
дзенага на мінулым тыдні. Толькі ў 
Эстоніі з усіх краінаў-кандыдатак 
эўраскептыкі складаюць бальшы- 
ню. На пачатку месяца кіраўнік 
эстонскага МЗС Тома Гендрык 
Ільвэс заявіў, што Эстонію, Латвію 
1 Летуву лучыць толькі “нэгатыў- 
ны досьвед мінуўшчыны”. Пры 
канцы мінулага году галава эстон- 
скага МЗС абвясьціў, што Эстонія 
-- не “балтыйская краіна”, а “по- 
стсавецкая скандынаўская”. 

Латыскі ўрад абавязаў мясцо- 
выя ўлады выдзеліць у кожным 
горадзе, у якім жыве больш за 20 
тыс. чалавек, квартал “чырвоных 
ліхтароў”. Гэтае рашэньне зьяў- 
ляецца часткай урадавай прагра- 
мы кантролю за прастытуцыяй. 
Спробы кантролю над нелегаль- 
най, але талераванай прастытуцы- 
яй робяцца не ўпершыню. 

Расейскі прэм'ер Касьянаў на- 
ведаў Польшчу, дзе пытаньнем 
перамоваў была справа пабудовы 
новага газаправоду ў абыход Ук- 


Аляксей Дзікавіцкі 


Дзяржаўныя межы. Магічныя 
лініі, некалі некім адвольна на- 
крэсьленыя на мапе, абплялі пля- 
нэту.. Ня ведаю чаму, але ў часе 
пераезду мяжы я заўсёды адчу- 
ваю нейкую ўрачыстасьць. Новыя 
людзі, новыя звычаі. А што казаць 
пра адчуваньне, калі самалётам 
ляціш з Эўропы ў Паўночную 
Амэрыку, пакідаючы пад сабой 
дзясяткі дзяржаўных межаў 
менш чым за дзесяць гадзінаў... 

У Злучаных Штатах я працаваў 
на будоўлі, і аднаго разу мы ўсе 
сьнедалі традыцыйнымі там, але 
чужымі для беларускага страўні- 
ка гамбургерамі, смажанай буль- 
бай “ды колай. Перад абедам 
Джэйкаб, хлопец з нашай брыга- 
ды, растрыбушыў гамбургер, па- 
выбіраў адтуль памідоры ды грэб- 
ліва выкінуў пад ногі. Ніхто не 
зьвярнуў на гэта ўвагі, акрамя 
нашага дырэктара, сп.Дэйва Ста- 
фарда, чалавека ўжо сталага 
веку. 

-- Хлопча, -- сказаў ён, - як 
ты можаш выкідаць памідоры? 
Хіба ж ня, ведаеш, што гэта -- 
адна з найсмачнейшых ды найка- 
рысьнейшых рэчаў, што растуць 
пад сонцам, што гэта... 

І ён распавёў пра тузін памідо- 
равых вартасьцяў. Калі таматная 
ода скомчылася, Джэйкаб, дажо- 
ўваючы спрошчаны гамбургер, 
спакойна адказаў: «Гауе, іў'5 а 
Ёгее соцпіту!». 

(«Дэйв, у нас вольная краіна!») 

Далібог, я не чакаў такога адка- 
зу! Якога заўгодна, але не такога. 
Ну, хоць бы сказаў, што не пада- 
баюцца памідоры, ці што ў «Мак- 
дональдзе» яны заўсёды нясмач- 
ныя, ці «як хачу, так і ем». А ён: 
кожны амэрыканец мае права 
есьці памідоры ці ня есьці іх, бо ён 





раіны. На тыдні камітэт экспэртаў, 


міжнароднага кансорцыюму, у які 
ўваходзяць “Газпром”, францускі 
Саг де Етапсё, італьянскі 5пат, 
нямецкі Еиптдаз і.Уіпіетзпаі! ды 
Польскі нафтагазавы канцэрн, не 
зважаючы на польскія пярэчаньні, 
абраў прапанаваны Расеяй вары- 
янт праходжаньня трасы: Кобрынь 
(Беларусь) -- Вельке Капушаны 
(Славаччына). Ад Беларусі ў кан- 
сорцыюм не ўваходзіць ніякая 
структура. 

У Румыніі ўступіла ў сілу пас- 
танова, паводле якой у мясцо- 
васьцях, дзе нацыянальныя мен- 
шасьці складаюць больш за 2090 
насельніцтва, на мове гэтых мян- 
шыняў можна дубляваць шыль- 
ды, выкарыстоўваючы яе як дру- 
гую афіцыйную. Для Румыніі гэта 
доўгачаканы крок, бо адных вугор- 
цаў жыве тамака 1,7 млн. У 
бліжэйшым часе румынскія вугор- 
цы мерацца адчыніць і свой уні- 
вэрсытэт. Румынскія правыя скоса 
паглядаюць на гэтыя зьмены. У 
трансыльванскім горадзе Клуж 
бурмістар Георге Фунар абвіна- 
ваціў вугорцаў, што яны масава 
звозяць у места цяжарных кабе- 
таў, каб перакрочыць жаданы 
209с-ны парог. 

У Вугоршчыне ідуць спрэчкі 
вакол адзінай у краіне АЭС у 
Пакшы, што вырабляе больш за 
409с электраэнэргіі дзяржавы. Ву- 
горскія зялёныя патрабуюць за- 
чыніць яе, але сход акцыянэраў 
ухваліў праекты інвэстыцыяў у 
пашырэньне станцыі, бо ў 2008 г. 
выходьзіць тэрмін эксплюатацыі 


«» 
чалавек вольны.. Наўрад ці ў су- 
седняй Мэксіце або далёкай Бела- 
русі нехта сказаў бы такое. 

-На станцыі аўтасэрвісу ў Ву- 
горшчыне мэханік ніяк ня Мог 
зразумець, што азначаюць літары 
«ВУ» на налепцы. «Булгар”? Бос- 
ніа?» -- мармытаў сабе пад нос 
мадзяр і паціскаў плячыма, дась- 
ледуючы сыстэму запальваньня 
нашай «Мазды». Потым усё ж 
спытаўся. Адказаўшы, я ў сваю 
чаргу на дрэннай нямецкай мове 
пацікавіўся, дзе можна пакашта- 
ваць знакаміты вугорскі напой 
ЮпіКкКат. Мэханік гэтак зьдзівіўся, 
што нехта можа ня ведаць смаку 
ЮпікКцпа-у, што адразу кінуў свае 
справы і пацягнуў мяне ў бліжэй- 
шую кавярню, дзе ўголас аб'явіў 
прысутным, што ён прывёў чала- 
века, які ніколі ў жыцьці не каш- 
таваў ОріКкКцпт-у. Я апынуўся ў 
цэнтры ўвагі, бармэн наліў з круг- 
лай чорнай пляшкі зь вялікім 
чырвоным крыжом кілішак цём- 
нага напою з пахам, які нагадаў 
мне дзіцячы «Пэртусін». 

-- Калі ласка, гэта коштам ка- 
вярні!. 

Дзясяткі вачэй сачылі за маёй 
фізіяноміяй. 

-- Вельмі смачны ваш напой, 
дзякуй! 

ЮпіКот сапраўды аказаўся 
смачны, хоць і мацнюткі -- больш 
за 40 градусаў. 

Я адразу стаў для заўсёднікаў 
кавяранькі сваім. Яны з гонарам 
распавядалі, як рэцэпт Опікцт-у 
перабыў гады савецкай акупацыі 
на эміграцыі разам з тысячамі 
выгнаньнікаў і толькі на пачатку 
90-х вярнуўся на радзіму, прапа- 
навалі пакаштаваць розныя ву- 
горскія прысмакі... 

А я раптам успомніў пра свой 
Пінск, у якім няма ніводнага мес- 
ца, дзе б паспытаць сапраўдных 
беларускіх дранікаў ці заціркі. За- 





паловы энэргаблёкаў. Кіраўніцтва 
станцыі настойвае на бясьпеч- 
насьці прадпрыемства, абапіраю- 
чыся на ацэнкі заходнеэўрапейскіх 
экспэртаў. Зялёных жа непакоіць 
той факт, што ў ЗША зачынілі 
пяць атамных рэактараў, аналягі- 
чных пакшаўскаму. Гаспадары 
станцыі абавязаліся накіраваць 
увесь леташні прыбытак ў рэзэр- 
вовы фонд паляпшэньня бясьпекі 
станцыі. 

У Бялградзе сустрэліся прэзы- 
дэнт Югаславіі Каштуніца і сус- 
таршыні Босьніі і Герцагавіны 
сэрб ЭКыўка Радзішыч, мусуль- 
манін Бэрыз Бэлкіч ды харват 
Ёза Крыжанавіч. Галоўны вынік 
сустрэчы: сэрбы яшчэ раз афіцый- 
на пацьвердзілі, што адракаюцца 
тэрытарыяльных прэтэнзіяў да 
Сараева. Амэрыканскія ўрадавыя 
колы ў адказ заявілі, што войскі 
МАТО неўзабаве могуць пакінуць 
Босьнію. 


Сяргей Рак 


абычай 


межнікі пасьля мясцовых рэста- 
рацыяў часта думаюць, што на- 


шыя нацыянальны стравы -- гэта" 


ўчорашняя бульба з курыным 
кумпячком 1 беляшы зь лівэрам. 
“Аднаго разу ў часе камандзі- 
роўкі ў Нямеччыну знаёмы бізнэ- 
совец запрасіў нас з калегам да 
сябе ў госьці. Ён прывёз нас з га- 
тэлю да сваёй хаты, потым пас- 
тавіў машыну ў гараж ды сказаў: 
«Назад ехаць возьмеце таксоўку, 
бо сёньня, калі вы ня супраць, мы 
будзем піць гарэлку». Гарэлку 
дык гарэлку. Стомленыя ад доў- 
гай дарогі ды напружанай працы 
мы з задавальненьнем згадзіліся. 
На стале стаялі шматлікія стра- 
вы, сярод якіх знакамітыя «кіл- 
баскі па-турынгску», піва й мінэ- 
ралка. Гаспадыня прапанавала 
суп, салаты, потым кілбаскі, тады 
яшчэ нешта. Абяцанай гарэлкі не 
(было. Прыкладна за дзьве гадзі- 
ны, калі ад шматлікіх пачастун- 
каў мне ўжо стала цяжкавата ру- 
хацца, са стала ўсё прыбралі і 
тады толькі гаспадар выцягнуў з 
шафы пляшку нямецкай паляўн- 
ічай «Егераўкі» ды маленечкія 
кілішкі: «Ну, цяпер вып'ем!». 
Немцы пасьля такой колькасьці 
ежы п'юць, каб, як кажуць у нас 
на Палесьсі, «прамкнула», каб 
хутчэй ператравілася ежа. Мы да- 
лікатна перакінулі дзьве трыцца- 
ціграмовыя порцыі, падзякавалі 
гаспадарам ды накіраваліся да 
выхаду. «Спадарства, яшчэ аглаб- 
лёвую, -- не адпускаў нас прых- 
мялелы гаспадар, -- ня бойцеся, 
калі й перабярэце: муніцыпалітэт 
пастанавіў, што сьпяваць на вул- 
іцы песьні ў гэты час не забараня- 
ецца». 
Эсэ было напісанае для 
праграмы «Дазвол на выезд» 
Беларускае службы «Радыё 


Свабода» 


ДЗЯНІС РАМАНЮК 

Киоззізсре Кпее 


“У менскім Міжнародным адукацыйным цэнтры прайшла гістарычная 
канфэрэнцыя “22 чэрвеня 1941 г. - пачатак савецка-нямецкай вайны: 


стан і праблемы ў беларускай і замежнай гістарыяграфіі”. 


Умоваю ня- 


мецкага боку-арганізатара было, каб дакумэнтацыя канфэрэнцыі вя- 
лася па-расейску, а не па-беларуску. 


У ёй, акрамя беларускіх гісто- 
рыкаў, бралі ўдзел госьці зь Ня- 
меччыны Манфрэд Цабэль і Гюн- 
тэр Бракельман, а таксама Яўген 
Мірановіч зь Беластоку і Ніна 
Пятрова з Масквы. 

Думкі на канфэрэнцыі выказва- 
ліся слушныя і лібэральныя, як на 
сёньняшнюю рэчаіснасьць. Пра- 
моўцы пагаджаліся, што тэрмін 
“вялікая айчынная вайна” белару- 
сам не пасуе, бо вайна для нас па- 
чалася 1 верасьня 1939 г. 

Агульную ўвагу выклікаў выс- 
туп доктара гістарычных навук 
Н.Пятровай. Яна заклікала белару- 
саў не паддавацца на правакацыі і 
рацыянальна глядзець на падзеі 
апошняй вайны, то бок усенарод- 
ную барацьбу савецкага народу, 
ненавідзець калябарантаў, лічыць 
Сталіна стратэгічным геніем, а 
Чэрчыля й Рузвэльта - прайдзісь- 
ветамі й здраднікамі. Не абышло- 
ся й без рытуальнага цытаваньня 


Юліюса Фучака: “Людзі, будзьце 
пільнымі!” Гэта ўжо што да пашы- 
рэньня ХАТО. 

Працоўнымі мовамі канфэрэн- 
цыі былі абвешчаныя беларуская, 
нямецкая і расейская, але высту- 
пы і дыскусіі ішлі збольшага па- 
расейску, як і ўся дакумэнтацыя. 
Прафэсар Бракельман падчас 
дыскусіі нават назваў спрэчкі бе- 
ларускіх гісторыкаў вашымі ра- 
сейскім: спрэчкамі. 

Мне адразу прыгадалася леташ- 
няя сустрэча ў Кёльне з загадчы- 
кам катэдры праблемаў СССР. 
Прафэсар Манфрэд Аляксандар 
доўга ня мог уцяміць, хто такія 
беларусы. Хтосьці спытаўся: “Ці 
пан прафэсар розьніць беларусаў, 
расейцаў, украінцаў?” "Той шчыра, 
амаль па-біблейнаму, адказаў: 


“Для нас Вы ўсе адно: расейцы”. 
Дык што ж тут дзівіцца мове кан- 


А.Г. 


аманюкова ВІЛЬНЯ 


фэрэнцыі? 





У віленскай галерэі “А/Ка”, што ля Базылянскіх муроў, адбываецца 


вялікая выстава "Маладыя літоўскія фатографы сёньня 
ся на ёй і бязь віленскіх беларусаў. 


У экспазыцыі прадстаўленыя 
творы 36 фатографаў з пакалень- 
ня, якое ўвайшло ў жыцьцё тады, 
калі Літва здабыла незалежнасьць. 
На выставе суседзяць да драбнос- 
ткаў адпаліраваныя, з прысмакам 
рэклямнае часопіснасьці, фота 
Раймундаса Швілпы й Гэедыміна- 
са Сьвітоюса й здымкі Ціханавічу- 
са й Ільчукаса, якія інакш як “пан- 
каўскімі” не назавеш. 

На адкрыцьці выставы славуты 
літоўскі фатограф Антанас Суткус 
вылучыў творчасьць Дзяніса Ра- 
манюка: “Здымкі Раманюка - са- 
мыя значныя творы фатаграфіч- 
нага мастацтва, якія мне давялося 
бачыць у Літве за апошнія 10 год”, 
-- сказаў Суткус. Дазнаўшыся, 
што Дзяніс - грамадзянін Беларусі, 
сп.Суткус паабяцаў абавязкова 
прыняць яго ў Саюз фатографаў 
Літвы ганаровым сябрам. 

Па глыбіні сьветапогляду, гус- 
тоўнасьці ў выбары аб'ектаў ды 
іхнага антуражу Раманюк далёка 
апярэдзіў сваіх раўналеткаў. У 
экспазыцыі прадстаўленыя ягоныя 
здымкі зь нізак “Зарэчча” і “Мая 
вуліца”, зробленыя яшчэ ў 1999 г. 
Гэта нізкі жанравых і пабытовых 
фатазацемак, зробленых у “нету- 
рыстычных” віленскіх закутках, 
партрэтаў віленчукоў.. Мастак 
пасьпеў зафіксаваць той злом эпо- 
хаў, які не заўважылі іншыя яго- 





". Не абышло- 


ныя калегі. Дзяніса Раманюка, які 
жыве ў Вільні з 1992 г., параўно- 
ўваюць з Янам Булгакам - кля- 
сычным віленскім фатографам па- 
чатку ХХ ет. . ... 

е Сяргей Харэўскі 


АБ'ЕКТЫЎНА 
ПРА РЭАЛЬНАЕ 








АДЫЁ РАЦЫЯ 
БА КАРОТЫІЙ АБВАЛЯХ 


рыў 
07:00-09:00 6035 кГц 
13:00-15:00 6180 кГц 
21:00-23:00 6010 кГц 


ВА СЯРЭДНІХ КВАЛНЯХ 
ЫЗ 
07:00-11:00 612 кГц 

нацыяналістаў 


Працяг са старонкі 1. 


Раней палітыка Лукашэнкі разглядалася як адназначна прарасей- 
ская, а апошнім часам -- як цалкам антырасейская, скіраваная на 
ўмацаваньне асабістае ўлады і кантактаў з Захадам. Аналітыкі 
Інстытуту мяркуюць, што Лукашэнка асабіста стрымлівае інтэграцыю 
Беларусі й Расеі, няздольны супрацьстаяць умацаваньню беларуса- 
фільства і заходніцтва ў беларускіх вярхах і ўмацоўвае такую струк- 
туру дзяржаўнае ўлады і гаспадаркі, пры якой збліжэньне з Расеяй 
робіцца немагчымым. Падчас чытаньня артыкулу, які мы падаем у 


скарочаным перакладзе з расейскай, сьлед зважаць, што Інстытут “ 


краінаў СНД -- расейскі нацыяналістычны асяродак. 


Сёлета адміністрацыя прэзыдэн- 
та рэспублікі небеспадстаўна баіц- 
ца перадвыбарнага ўсплёску 
інфляцыі, які можа выклікаць ня 
толькі зьмяншэньне папуляр- 
насьці, але й паразу Аляксандра 
Лукашэнкі. 

Урад, трэба сказаць, збольшага. 
разумее ўсе складанасьці і пераш- 
коды на шляху да заплянаваных 
эканамічных парамэтраў, але ва 
ўмовах гаспадарчай мадэлі савец- 
кага тыпу і існай бюракратычнай 
сыстэмы з адзіным уладным цэнт- 
рам зрабіць нічога ня можа. Прэм”- 
ер-міністар Уладзімер Ярмошын 
вымушаны марнаваць ільвіную 
долю намаганьняў на малаэфэк- 
тыўную дзейнасьць, мэтай якой 
ёсьць “прафіляктычнае” папярэ- 
джаньне патэнцыйных крокаў 
прэзыдэнцкай адміністрацыі або 
карэктаваньне ўжо спушчаных 
зьверху праграмаў. 

За гэты год, паводле афіцыйных 
зьвестак, прырост валавага ўнут- 
ранага прадукту склаў 190, аднак, 
згодна з ацэнкамі шэрагу эканам- 
істаў, ВУП ня меў тэндэнцыі рос- 
ту. Больш за тое: назіралася ска- 
рачэньне ягонага аб'ёму на 390. 

Травень будзе, відаць, вызна- 
чальным для беларускай гаспа- 
даркі. Прычым многае залежыць 
не ад нацыянальнага вытворцы, а 
ад пазыцыі Расеі. Бо Расея ад сло- 
ваў пра жаданьне вызначыцца з 
палітыкай у галіне валютных пас- 
тупленьняў за экспартаваную пра- 
дукцыю сёньня гатовая перайсьці 
да справы. Самым балючым аспэк- 
там тут для Беларусі станецца 
магчымае ўвядзеньне Расеяй нова- 
га чыну мытнага афармленьня 
апэрацый па экспарце ў Беларусь 
электраэнэргіі: Беларусь мае ап- 
лачваць расейскую энэргію валю- 
тай. Для Беларусі гэта будзе роў- 
на гаспадарчай катастрофе. Пра- 
мысловасьць Беларусі зьяўляецца 
самай энэргаёмістай на постсавец- 
кай прасторы - ня менш за 4890 
(блізу 16 млрд. кВт-г/у год) усёй 
спажыванай краінай электраэ- 
нэргіі прыходзіцца на прамысло- 
выя прадпрыемствы. Рэспублікан- 
ская энэргасыстэма ня ў стане вы- 
рабляць у год больш за 25 млрд. 
КВт-г і, такім чынам, забясьпечыць 
цалкам штогадовую патрэбу Бела- 
русі ў электраэнэргіі, якая сягае за 
33 млрд. кВт-г. Доля расейскіх па- 
ставак электраэнэргіі ў Беларусі 
пакрывае 2590 беларускага спажы- 
ваньня, аднак практычна ўся элек- 
траэнэргія, імпартаваная з Расеі, 
аплачваецца па бартэрных схемах 
(“жывымі” грашыма - ня больш за 
390). Калі расейскія пастаўнікі 
электраэнэргіі будуць настойваць, 
каб беларусы плацілі валютай, 
рэспубліцы спатрэбіцца выдатко- 
ўваць на гэтыя мэты яшчэ каля 
85-87 млн. даляраў штогод, без 
уліку патэнцыйнага падвышэньня 
рынкавае цаны электраэнэргіі. 

Пакуль што доўг Беларусі перад 
Расеяй за электраэнэргію павялі- 
чыўся ў 2001 г. нязначна, прыблі- 
зна на 15 млн. даляраў, і складае 
каля 38 млн. даляраў. Аднак ён 
будзе расьці, бо ўнутраныя спа- 
жыўцы ня могуць аплаціць у по- 
ўным аб'ёме спажываную імі элек- 


траэнэргію, іхная запазычанасьць 
перавысіла 450 млрд. руб. 

Пераход на новыя правілы апла- 
ты імпартаванай электраэнэргіі 
прывядзе да спаду рэнтабэль- 
насьці ў прамысловасьці, які й ця- 
пер складае 1390. Адпаведна 
зьменшыцца прыбытковая частка 
бюджэту, бо прамысловыя прадп- 
рыемствы даюць 909; ВУП краіны 
ў коштавым эквіваленце. 

Доўгі час беларускія вытворцы 
трымалі пазыцыі на замежным 
рынку дзякуючы адносна невы- 


Самым балючым для Беларусі было б, 
калі б прыйшлося аплачваць расейскую 
Электраэнэргію валютай. 


сокім цэнам на экспартаваную 
прадукцыю. Хутка гэта станецца 
немагчымым, бо новыя імпартна- 
экспартныя тарыфы за электраэ- 
нэргію значна павялічаць выдаткі 
на вытворчасьць. Гэта выкліча 
чарговае падзеньне зьнешнеганд- 
лёвага звароту, які сёлета ўжо 
скараціўся ў фактычных цэнах у 
СКВ на 5,796; проці аналягічнага 
пэрыяду летась. Таму зусім не 
выпадкова Лукашэнка “апошнім 
часам зноў а зноў вяртаецца да 
пытаньня разьлікаў з расейскім 
акцыянэрным таварыствам “ЕЭС”, 
адкрыта намякаючы на неабход- 
насьць зьніжэньня тарыфаў за 
імпартаваную з Расеі электраэнэр- 
гію. 

Сёлета Беларусь па-ранейшаму 
ня можа выйсьці з сыстэмнага кры- 
зысу, у прамысловасьці назіраецца 
павелічэньне долі стратных прадп- 
рыемстваў, расьце запазычанасьць 


Беларуская 
вярхушка больш за 
ўсё баіцца 
абмежаваньня 
дзяржаўнага 
сувэрэнітэту. 





вытворцаў перад пастаўнікамі і 
крэдыторамі, страшэйна бракуе 
абаротных сродкаў. Уся прамысло- 
васьць Беларусі здольная вырабіць 
у год прадукцыі на 9---10 млрд. да- 
ляраў, а крэдыторская запазыча- 
насьць прадпрыемстваў сёньня 
складае блізу З млрд. даляраў, дэ- 
біторская - 2 млрд. даляраў. Прад- 
прыемствы вымушаныя штогод 
зьніжаць амартызацыйныя адлі- 
чэньні (іх доля зьменшылася да 
крытычнага ўзроўню -1.490), аб'ём 
выдаткаў на аплату працы. На тле 
павелічэньня матэрыяльных вы- 
даткаў у прамысловасьці інвэсты- 
цыі ў асноўны капітал прадпрыем- 
стваў не растуць. Немагчыма, ад- 
нак, вытлумачыць, чаму ад агуль- 
нага аб'ёму інвэстыцыяў у краіне 
на прамысловы сэктар прыпадае 
менш за траціну. Суб'екты гаспада- 


раньня вымушаныя ў гэтых умовах 
выкарыстоўваць асноўны капітал 
на латаньне дзірак, незаменныя 
бягучыя выдаткі вытворчага цык- 
лу. Захоўваецца шкодная практы- 
ка тзв. перакрыжоўнага субсыды- 
яваньня. Самая прывабная для 
інвэстараў галіна - нафтаперап- 
рацоўчы комплекс, але і ён сёле- 
та зьнізіў аб'ёмы перапрацоўкі 
сыравіны на 5,5 0. 

Аб'ектыўна рэспубліка ста- 
іць на парозе перадзелу ўлас- 
насьці. Колькі б кіраўнікі Беларусі 
ні дэманстравалі свае намеры па- 
кінуць усё бязь зьменаў, ня даць 
“драпежнікам з Усходу” і “дра- 
пежнікам з Захаду” магчымасьцяў 
акцыянаваць, прыватызаваць бе- 
ларускія прадпрыемствы, гэты 
працэс непазьбежны, ён ёсьць 
толькі пытаньнем часу. Заха- 
ваць у дзяржаўнай уласнасьці 
прадпрыемствы цяжкой прамыс- 
ловасьці, машынабудаваньня, 
энэргетыкі, магістральных сетак, 
увогуле ўсіх капіталаёмістых ма- 
гутнасьцяў ва ўмовах сучаснай 
Беларусі проста немагчыма. 

Незразумела, што сёлета будзе 
з ураджаем: больш за чвэрць ужо 
пасеянага кліну патрабуе перасе- 
ву. Падчас пасяўной у гаспадарках 
адчуваецца недахоп угнаеньняў і 
паліва, у асобных рэгіёнах не ха- 
пае насеньня. Суб'екты гаспада- 
раньня на вёсцы практычна не за- 
бясьпечаныя сродкамі догляду па- 
севаў, абароны расьлінаў (а на 
афіцыйным узроўні канстатуецца, 
што калгасы і саўгасы забясьпеча- 
ныя на траціну ад неабходнага). А 
аграпрамысловы комплекс, угрун- 
таваны на калгасна-саўгаснай сы- 
стэме вытворчасьці, ня толькі зас- 
таецца няздольным да функцыя- 
наваньня й самастойнага разь- 
віцьця, але яшчэ й праяўляе тэн- 
дэнцыю да канчатковага ператва- 
рэньня ва ўтрыманца дзяржавы. 

Штогод Лукашэнка (асабіста!) 1 
ўрад літаральна выбіваюць для 
вёскі фінансава-крэдытныя сродкі 
з камэрцыйных банкаў і кампані- 
яў, “пасьпяховых” дзяржаўных 
карпарацыяў, прадпрыемстваў і 
арганізацыяў. Вялізныя сродкі для 
калгасаў і саўгасаў выдаткоўваюц- 
ца із розных артыкулаў дзяржаў- 
нага бюджэту. Напрыклад, сёлета 
найбольш сродкаў перакінулі з 


заплянаваных выдаткаў на каму- 
нальную гаспадарку (каля 37 млрд. 
руб.). Запазычанасьць калгасаў і 
саўтасаў перад эканамічнай карпа- 
рацыяй “Белэнэрга” дасягнуў вя- 
лізнай сумы - 275 млрд. руб., іаф- 
іцыйна прызнаны “безнадзейным”. 

Кіраўніцтва спадзяецца выра- 
шыць свае эканамічныя праблемы 
перад выбарамі з дапамогай 
ільготных крэдытаў альбо ад бага- 
тых арабскіх краінаў (пэўныя на- 
дзеі ёсьць на Кувэйт), альбо ад 
Кітаю. Пра сур'ёзную эканамічную 
рэформу гаворка ня ідзе. Аніяк не 
разглядаюцца магчымасьці выка- 
рыстаньня патэнцыялу саюзнай 
дзяржавы ў справе выратаваньня 
нацыянальнай эканомікі Беларусі. 
І гэта адлюстроўвае рэальны стан 
рэчаў у справе стварэньня саюз- 
най дзяржавы, якое спынілася на 
першым этапе - стадыі ўсталя- 
ваньня саюзнага грамадзянства. 
Але й гэта не ўдалося завершыць: 
права саюзнай дзяржавы, напрык- 
лад, не прадугледжвае наданьне 
ейным грамадзянам пасыўнага і 
актыўнага выбарнага права на 
мясцовых выбарах. Больш за тое, 
нават першыя выбары ў саюзны 
парлямэнт, статус і паўнамоцтвы 
якога кіраўнікі абедзьвюх краінаў 
увесь час імкнуліся зьменшыць, 
так да гэтага часу і не адбыліся. 
Цяпер няма падставаў казаць пра 





існаваньне на практыцы эканаміч- 
нага і валютнага саюзу Расеі й Бе- 
ларусі, які мог бы садзейнічаць 
вызяачэньню генэральнага на- 
прамку саюзнай эканамічнай пал- 
ітыкі, купаваньню пагрозаў для 
нармальнага функцыянаваньня 
адзінага гаспадарчага комплексу. 

Беларускія ўлады больш за ўсё 
баяцца, відаць, уціску дзяржаўна- 
га сувэрэнітэту і ўласных уладных 
паўнамоцтваў. 

Расея і Беларусь загразьлі ў 
спрэчках аб тарыфных стаўках, мы- 
тах і пошлінах, аб падатках і паме- 
рах сплатаў за гандлёвыя апэрацыі, 
аб нормах і тэхнічных стандартах. 

Расея ня можа ўвесь час адкла- 
даць канкрэтную эканамічную і 
валютную інтэграцыю зь Белару- ” 
сяй, бо адчувае вострую канкурэн- 
цыю ў гэтым сэнсе з боку Нямеч- 
чыны, найперш, і Польшчы, якія 
актыўна шукаюць рынку збыту і 
таннай працоўнай сілы. Зразуме- 
ла, што расейскаму кіраўніцтву 
давядзецца, хоча яно таго ці не, 
усімі магчымымі сродкамі штур- 
хаць Беларусь да той ступені га- 
тоўнасьці, якая дазволіць адбыцца 
эканамічнаму і валютнаму саюзу. 
Ня выключана, што палітычнае 
пагадненьне з прадстаўнікамі 
ўладнай эліты рэспублікі дапамо- 
жа наблізіцца да рэалізацыі друто- 
га этапу інтэграцыі. 





Артыкул не вымагае асаблівых камэнтароў. 

Зьвяртае на сябе ўвагу тое, як аднадушна расейскія аналітыкі хваляць 
прэм'ера Ярмошына. Фадзееў ня стаўся выняткам. 

Цікава таксама, што валютны і эканамічны саюз, які прапагандысты 
інтэграцыі падаюць як нешта надзвычай выгоднае для Беларусі і страт- 
нае для Расеі, патрэбны найперш Маскве, прычым настолькі, што Крам- 
лю рэкамэндуецца "ўсімі магчымымі сродкамі штурхаць Беларусь да га- 
тоўнасьці да Саюзу". Мэдыйны ж ажыятаж вакол фінансавых стратаў, 
якія, нібыта, будзе несьці Расея (і адпаведныя зыскі Беларусі), разьліча- 
ны, атрымліваецца, не на расейскую, а на беларускую аўдыторыю. Гэта 
добра ўпісваецца ў стары расейскі імпэрскі міт пра тое, што Расея нікога 
ніколі не калянізавала, а заўжды ахвярна спансавала "прынятыя пад 


сваё крыло" народы. 


Меркаваньне аб "непазьбежнасьці перадачы" беларускай прамысло- 
васьці ў замежныя рукі вылучанае аўтарам. Ці не на Ярмошына ў якасьці 
такога “перадатчыка” разьлічваюць расейскія капіталісты? 

Як паказваюць падзеі апошняга часу ва Ўкраіне, Малдове, Арменіі, 
афіцыйная Масква ставіць у краінах былога СНД на камуністаў як най- 
больш праімпэрскую сілу. Пры гэтым аналітыкі Інстытуту краінаў СНД 
найбольш нэгатыўна ацэньваюць палітыкаў, якія засьведчылі хоць якую 
ступень прыхільнасьці да эўраатлянтычнай інтэграцыі, незалежна ад 


іхнага этнічнага паходжаньня. 


Гэтак у сваіх іншых артыкулах А.Фадзееў адносіць да ліку "пра-на- 
таўцаў" у душы і перакананых заходнікаў кіраўніка Рады Бясьпекі Ў.Ла- 
тыпава і міністра замежных справаў М.Хвастова разам з усім пэрсана- 
лам міністэрства, несупынна крытыкуючы іх у розных нумарах агляду. 

Наагул, артыкул сьведчыць, што Лукашэнка перастаў цалкам зада- 
вальняць расейскія нацыяналістычныя колы. Яны хацелі б зьмяніць яго 
на яшчэ болей прарасейскага палітыка і гатовыя выкарыстаць для гэ- 


тага верасьнёўскія выбары. 


Артыкул Цалкам можна прачытаць на сайце Інстытуту краінаў СНД 


ула. 2аіцііп.гч. 

«Наша Піва»: 10 гадоў язды 


Сяргей Дубавец 


Дзесяць гадоў язды -- чыста 
нашаніўскі выраз. Бо «Націа Ніва» 
-- гэта не газэта. Гэта язда. Туды- 
сюды, туды-сюды. Зь Менску ў 
Вільню. З полюсу да полюсу і на- 
зад. Калі нацыя -- гэта плянэта, у 
яе павінны быць два полюсы. Як 
Варшава і Кракаў, Кіеў і Львоў, 
Масква й Пецярбург. Вільня й 
Менск. Ня Ўсход-Захад, а По- 
ўнач-Поўдзень. Куды цякуць усе 
нашыя рэкі -- да мора паўночна- 
га іда мора паўднёвага. І кожны з 
нае - плянэта са сваім унутра- 
ным жыцьцём або астэроід -- без 
ЖЫЦЬЦЯ, але ўсё адно з полюсамі. 
У Вільні зародак усяго, што мы 
завем беларускім -- духу, куль- 
туры і газэты «Наша Ніва». На 
дзесяцігодзьдзе ад выхаду перша- 
га нумару адноўленае віленскае і 
менскае газэты самы час сказаць 
колькі словаў пра гэтую язду, пра 
полюсы нацыі, між якімі сноўда- 
юць усе, хто шукае Беларусь або 
спрычыняецца да яе стварэньня. 

Беларусы разам з адчужэньнем 
Вільні перажылі адчужэньне ўлас- 
нае нацыянальнае памяці. Вільня 
ня стала для нас, для ўсяго народу, 
вялікай супольнай Ідэяй, і ніякая 
іншая ідэя яе не замяніла. Хіба што 
якія два-тры дзясяткі гуманітары- 
яў наяжджалі сюды паасобку, каб 
за дзень-другі накапіяваць старых 
дакумэнтаў, безь якіх спазнаньне 
беларускай гісторыі і культуры 
папросту немагчымае. Так пачала- 
ся язда. Зь Менску ў Вільню, зь 
Вільні ў Менск. Захопленыя ідэяй 
аднаўленьня «Нашай Нівы», мы 
таксама не заўважылі, як ператва- 
рыліся ў прафэсійных ездакоў. 
Язда стала працай і хобі, чыннась- 
цю і станам душы. 10 гадоў язды... 


Сяргей Харэўскі 


Для мяне, мастацкага рэдактара, 
які часьцей за іншых завозіў га- 
зэтны макет у беларускія і літоўс- 
кія друкарні, “нашаніўская язда” 
трывала асацыюецца з раньняй 
раніцай -- пасьля ночы працы ў 
рэдкцыі. Тымі сваімі ранкамі я на- 
гледзеўся ды начуўся гэтулькі, 
што мог бы напісаць раман.. 

Вы калі-небудзь ішлі церазь 
менскі Верхні горад халодным 
ранкам, калі яшчэ ўсе сьпяць, і 
нават ня ходзіць грамадзкі транс- 
парт? Тады чуеш рэха ўласных 
крокаў, а сэрца трымціць ад прад- 
чуваньня чагосьці, што мусіць 
быць абавязкова добрым. ІПтоты- 
дзень. Зіхацяць купалы толькі ад- 
ноўленае каталіцкае катэдры, на 
якія яшчэ не сядаюць галубы, яны 
кружляюць, кружляюць у сінечы 
неба, зь якога сонца яшчэ ня змы- 
ла маладзік. 

Аднаго ранку ў Баранавічах, 
чакаючы, пакуль адкрыюць дру- 
карню, ледзьве знайшлі кавы. У 
паркавай кавяраньцы, што звала- 
ся «Чабурашкам»,. На беларускае 
прывітаньне цётка зьнянацку ад- 
казала па-польску. Маўляў, «в 
огуле то кавярня покі не отварта, 
але для панув тэраз кава бэндзе». 

Аднаго ранку нейкі дзед запы- 
таўся ў мяне ў тамбуры цягніка, ці 
я таксама пэнсіянэр. Распавёў, 
што ён сам з Гомельшчыны, але 
жыве ў Вільні. Дакладней, жыве 
ён пад Астраўцом, але езьдзіць у 
сваю віленскую кватэрку, каб ат- 
рымліваць літоўскую пэнсію. Пась- 
ля ён яе мяняе на рублі й вяртаец- 
ца ў Беларусь. А некалі быў 
партызанам на Лепельшчыне. 

Аднаго ранку сустрэўся зь 
іншым колішнім партызанам. Той 
падсеў у цягнік у Солах. Ваяваў ён 
у Арміі Краёвай. І нічога добрага 
пра тыя свае ваяваньні не распа- 
вёў. «Сядзелі,-- кажа,-- як дурні, 


Да тэхнічных паездак з рэдак- 
цыі ў друкарню, зь месца працы ў 
месца падзеяў можна дадаць рэ- 
дакцыйныя экспэдыцыі па бела- 
рускіх рэках або паездкі па забы- 
тых адрасах нашай культуры. Ад- 
бывалася таксама і наша суполь- 
нае падарожжа ў часе. Нагадаю, 
што пачала «Наша Ніва» вы- 
ходзіць яшчэ ў Савецкім Саюзе і 
так ці інакш адлюстравала ўсё, 
што адбылося з нашым народам 
за гэтыя дзесяць гадоў. Таксама ж 
своеасаблівая язда. 

Рухаючыся ў часе, мы разам з 
газэтай пераадольвалі і ўсе зьме- 
ны сацыяльнага ляндшафту. За 
гэты пэрыяд радыкальна зьмяні- 
лася ўяўленьне пра грошы, пра 
вартасьць чалавечага жыцьця, 
пра калектывізм і сыстэмы каш- 
тоўнасьцяў. Натуральна, ва ўсім 
гэтым мелі мы і набыткі і страты, 
і разам із спазнаньнем новага 
жыцьця і свайго зьмененага наро- 
ду, спазнавалі й сябе, і тыя кан- 
станты, якімі паступацца ня мож- 
на ні пры якіх абставінах. Інакш 
кажучы, ёсьць язда, а ёсьць ста- 
яньне і нязрушнасьць. Ёсьць 
рэчы, якія не зьмяняюцца. Бяз гэ- 
тага ніякі грамадзкі і культурны 
праект ня мае шанцаў выжыць. 
Для нас гэта была мова. 

Вяртаючыся да тэмы двух по- 
люсаў нацыі, мушу зрабіць удак- 
ладненьне. Сапраўды, ня ўсе краі- 
ны маюць дзьве сталіцы. Да прык- 
ладу, латышам, французам ці чэ- 
хам хапае аднаго цэнтру. У чым 
тут прычына? Падказку дае эс- 
тонскі прыклад, дзе ёсьць Талін і 
Тарту. Тарту - горад, які найперш 
асацыюецца з унівэрсытэтам і ў 
гэтым сэнсе адрозны ад Таліна. 
Аналёгіі можна працягваць прык- 
ладамі Кракава, Львова, Санкт- 





Пецярбургу, а ўрэшце той самай 
Вільні. Калі ж адміністрацыйная 
сталіца сама - унівэрсытэцкі цэн- 
тар, тады хапае аднаго гораду. 
Прага, Парыж, Рыга. 

Якім чынам у такіх раскладах 
выглядае беларуская сытуацыя? 

Менск вельмі актыўна пачалі 
рабіць унівэрсытэцкім горадам у 
20-я гады мінулага стагодзьдзя. 
БДУ 1 палітэх, пэдагагічны і нар- 
гас -- вышэйшых школаў у го- 
радзе процьма. Але вобразу 
ўнівэрсытэцкага цэнтру няма. 
Менск -- цэнтар шарыкаў і пад- 
шыпнікаў, Партызанскі праспэкт 
і МАЗ, парашковая мэталюргія - 
гэта перадусім. Гуманітарная на- 
вука ў Менску заўсёды была ў 
загоне, заўсёды ставала зхвярай 
палітычнага перасьледу і русыф- 
ікацыі. Словам, грала не ўласьці- 
вую навуцы ролю. Нашы гумані- 
тарыі-акадэмікі былі або недавуч- 
камі, або ідэолягамі-прапагандыс- 
тамі. Нашы акадэмічныя выданьні 
ніколі не былі поўнымі і ў поўным 
сэнсе слова акадэмічнымі. А сёнь- 
ня і тое, што было хоць крыху 
прафэсійным, перажывае развал. 
Варта згадаць Беларускую эн- 
цыкляпэдыю, якая з кожным но- 
вым томам губляе неабходны ака- 
дэмізм. Няма школы. Нешта іншае 
заўсёды было важнейшым за на- 
вуковасьць нашай гуманітарнай 
навукі. То партыйныя пастановы, 
то цемрашальскія амбіцыі ўзьне- 
сеных у акадэмічныя крэслы 
чвэрцьінтэлігентаў, то грошы. 

Вось чаму мы езьдзім. Мы 
езьдзім у Вільню. Другі полюс, які 
ў марах... Унівэрсытэцкі цэнтар 
краю. Верагодна некалі гэтым 
бітым шляхам пацягнецца і ўся 
нашая нацыя. Іншага шляху ў яе 
няма. 


2000 год. Возера Балдук. Зьлева направа: Віктар Корзун, Сяргей 








Дубавец, Тацяна Сапач, Тацяна Маркавец, Сяргей Харэўскі 


1997 год. У Менску перад сядзібай ТБМ. Зьлева направа: Алег 





Дзярновіч, Славамір Адамовіч, Ігар Бабкоў, Сяргей Харэўскі, 
Адэля Дубаўцова, Віктар Корзун, Тацяна Сапач, Валянцін Аку- 
довіч, прысеўшы - Сяргей Дубавец, ззаду Кірыла Насаеў. 


Дзесяць гадоў раніцы 


Ыі 
і 


Зьлева направа: Сяргей Дубавец, Старшыня Рады БНР Івонка Сурвілла і Сяргей Харэўскі на баль- 
коне віленскай рэдакцыі «НН» на Завальнай, 35 


у ямах па балатах. Слухалі радыё, 
што неўзабаве. саюзьнікі дапамо- 
гуць. Сядзіце, чакайце. Змарнаваў 
столькі маладых гадоў». «І раптам 
пачаў хваліць чачэнцаў ды клясьці 
Маскву так, што з Варшавы ў 
Кракаў, з Кіева ў Львоў, з Масквы 
ў Пецярбург аж трава вяла. Я пра- 
панаваў яму пачытаць сваю газэту. 
А ён кажа: «Дзякуй, сынок, я хоць 
і беларус, але рускімі літарамі чы- 
таць не навучыўся...». 

“Аднаго ранку на памежным 
пункце п'яныя беларускія па- 
межнікі, што былі параспранаў- 
шыся ледзьве не да майткоў, за- 
патрабавалі зь імі выпіць самагону. 
Высьветлілася, што гэта пачаўся 


«Дзень пагранічніка». Даўшы за- 
кусіць ладнай лустай літоўскага 
хлеба зь беларускім салам, па- 
межнікі навялі свае аўтаматы на 
найлепшую машыну й загадалі 
везьці нас да Менску. Напужаны 
чалавек за рулём аказаўся лека- 
рам ажно з Наябрску (гэта недзе ў 
Сібіры за Цюменьню). Дарогаю ён 
сказаў, што ведаў аднаго беларуса, 
Алега Мінкіна. Калі ж мы паказалі 
яму мінкінаўскія вершы ў газэце, 
ён давез нас пад самую прахадную 
друкарні. 

Аднаго ранку ў магілёўскай 
друкарні, дазналіся пра “путч” у. 
Маскве. Усе як зьнямелі, пільна 
ўзіраючыся адзін у аднаго. І рап- 


там забягае Віктар Корзун зь пер- 
шай паласою сьвежай «Свабоды»: 
«Ніякай падтрымкі хунце!». Усе 
нібы разьняволіліся ўраз. Рабочыя 
рушылі да станкоў, а дырэктар 
запрасіў нас у свой кабінэт, на ку- 
бак кавы. 

“Аднаго ранку ў нас лопнула 
кола. Павал Жук абрэзаў гуму, і 
мы зь іскрамі паімчалі далей -- на 
абадах. Да Крэва. Машыну давяло- 
ся кінуць. Дазнаўшыся, хто мы, 
міліцыянты на блёк-посьце па- 
садзілі нас у сваю машыну й да- 
везьлі пад самую мяжу. 

..Аднаго ранку, седзячы ў аўто- 
бусе, разгледзеў суседа: славуты 
літоўскі актор Адамайціс. Ён рас- 


павёў, чым займаецца цяпер. «Во, 
-- кажа, -- Савецкі Саюз распаў- 
ся, а ястаў у Менск езьдзіць яшчэ 
часьцей. Ёсьць багата праектаў на 
«Беларусьфільме». А з другога 
боку ад мяне сядзеў тады Мікалай 
Барысевіч, цяперашні прэс-аташэ 
Лукашэнкі. Ён, бадай, аўтобусамі 
ўжо ня езьдзіць. 

«Аднаго ранку цёткі, што чакалі 
на прапускным пункце ля Лынту- 
паў, дазнаўшыся, што гэта Я на- 
пісаў пра ксяндза ІПуткевіча, 
шчыльна мяне абступілі й прасілі 
паўтарыць усё, што я там панапіс- 
ваў, што ксёндз гаварыў пра іх, дзе 
ўзяць яшчэ тых газэтаў. Перада- 
валі айцу Шуткевічу прывітаньні Й 
прасілі пісаць пра яго яшчэ. 

«Аднаго ранку давялося перабя- 
гаць мяжу нелегальна. У пашпар- 
це не аказалася нейкага чарговага 
штампу, а газэту рабіць трэба! 
Доўта кружляў па лясох, па заінд- 
зявелым ворыве, з макетам нума- 
ру пад пахаю, ажно пакуль ня 
выйшаў у цэнтар Шумску. Тутака 
ж, па дарозе, пазнаёміўся з хлап- 
цом. «Літоўцы мусяць жыць у 
Літве,-- сказаў ён, - гэтыя межы 
не для нас». Разьвіднела зусім. У 
вёсцы Кавальчукі, што па-літоўс- 
ку завецца Кяльвеляй, пабудзіў 
хлапец свайго стрыечнага брата. 
Той доўга мацюкаўся, але завёў 
машыну й завез мяне ў Вільню ў 
друкарню. Разьвіталіся сябрамі. 
Пасьля яны колькі разоў гасьця- 
валі ў мяне. 

Аднаго ранку, на самым пад'- 
езьдзе да Менску цётка прадавала 
проста ля шашы прыгожыя яб- 
лыкі. Спыніліся, купілі кош. Разга- 
варыліся. Падарылі сьвежы нумар 
газэты. Цётка ўсыпала нам у ба- 
гажнік яшчэ два кашы сакавітых, 
маціцовых папяровак. У кропель- 
ках ранішяе расы. Пасьля яна дас- 
лала ў газэту ліст. Пра свайго 
бацьку, які згінуў, магчыма, у Ку- 
рапатах. 

Дзесяць гадоў раніцаў. 


Наша Ніва [22] 28 траўня 2001 





Свабоднае слова 


Адзін цуд 
зрабіла для мя- 
не “Наша Ніва”. 
Яна адчыніла 
мне шлях у Бе- 
ларусь. Нікуды 
не выяжджаю- 
чы і не зьмяня- 
ючы хатняга ад- 
расу, я апыну- 
лася ў іншай, прыўкраснай краіне, 
дзе набыла сваю мінуўшчыну і бу- 
дучыню. У БССР я пачувалася чу- 
жою і непатрэбнаю. Там трэ было 
“быць, як усе”. У Беларусі я пачу- 
ваюся ў сваёй хаце, у асяродзьдзі 
блізкіх і родных людзей, якія ра- 
дасна і ахвотна дазваляюць мне 
быць той, кім я ёсьць. 


Юлія Андрэева 
Свабода гаспадара 


Жака 


“Наша Ніва” значна пашырыла 
абсяг беларускай свабоды. Сотні 
людзей пачалі пісаць пра сваё - 
праўдзіва і патрыятычна. Тысячы 
людзей атрымалі мажлівасьць чы- 
таць пра сябе - не хаваючыся па- 
змоўніцку і не баючыся атрымаць 
за гэта пакараньне. 

“НН” ніколі не была радыкаль- 
най і безапэляцыйнай, анархічнай 
і барыкаднай. Свабода “Нашай 
Нівы” - свабода гаспадара, а не 
казацкая вольніца. 

“НН” не баялася быць у мен- 
шасьці і ніколі не адракалася сваіх 
перакананьняў. 

“НН” - як масток, як кладка, як 
лесьвіца, як сябар, як надзея... 


Алесь Аркуш, Полацак 


Ня зломіш! 


«Наша Ніва» -- гэта газэта, 
якую я ўсе прамінулыя дзесяць 
гадоў выпісваю. Гэта газэта, якую 
я ўвесь гэты час чытаю. Газэта, 
дзе я ўсе гэтыя дзесяць гадоў дру- 
куюся. «НН» беспасярэдне спры- 
чынілася да зьяўленьня дзьвюх 
маіх кніг. Якія я дагэтуль люблю. 
Гэта кнігі «Мой радавод да пятага 
калена» і «Божая кароўка зь Пя- 
тай авэню». «НН» гэтыя дзесяць 
гадоў мянялася. Бо мянялася й 
Беларусь. Але адрозна ад іншых 
выданьняў, не мянялася пазыцыя 


газэты. 





Памятаю, як адразу пасьля рэ- 
фэрэндуму 1995 г. «НН» выйшла 
пад праграмнаю назвай «Ня 
зломіш!». І не зламалі. Газэта ня 
стала дзьвюхмоўнаю. Не адракла- 
ся клясычнага правапісу. Абаран- 
іўшы права 'на яго ў судзе. «НН» 
ня стала ні прамаскоўскай, ні пра 
яшчэ якой-небудзь. 











1991-9001 








Ня зломіш! Гэта быў лёзунг ня 
толькі газэты, яе аўтараў і чыта- 
чоў. Гэтая словы фармулявалі, як 
мне ўяўляецца, крэда ўсёй бела- 
рускай Беларусі. Гэтае Беларусі я 
ўжо не магу ўявіць без «НН». На- 
пэўна, ня можа ўявіць Беларусі 
без «НН» і мой сын Багдан, які 
ўжо другі год друкуецца на яе ста- 
ронках. 

Мой тэкст быў надрукаваны ў 
першым нумары «Нашай Нівы». 
Майго тэксту ня будзе ў апошнім 
яе нумары. Бо «Нашу Ніву» бу- 
дуць чытаць яшчэ ўнукі нашых 
унукаў. 

Уладзімер Арлоў 


У траўні га 
траўні 199]-га... 
..Баранавічы пакідаў надрукаваны 
ў мясцовай друкарні першы нумар 
адноўленай “Нашай Нівы”. У гэты 
самы час на цэнтральнай плошчы 
адбываўся апошні савецкі парад. 

Натоўп з транспарантамі, чыр- 
вонымі сьцягамі, каляровымі балё- 
нікамі накіраваўся ў адзін бок, а 
наклад “НН” -- у другі. У тым на- 
тоўпе быў і я, прыгнаны прымусо- 
ва са сваімі аднаклясьнікамі. 

Тады мы разьмінуліся. А праз 
год я стаў падпісчыкам “НН”, зь 
першых прачытаных нумароў па- 
любіўшы газэту. 

За 10 гадоў “НН” зьмяняла пэ- 
рыядычнасьць, выгляд, наклад і 
колькасьць старонак. Аднак заўсё- 
ды заставалася найлепшай бела- 
рускай газэтай. Газэтай для бела- 
русаў. 

Маю надзею, што шляхі газэты 
й яе чытачоў ніколі не разыдуцца, 
і да нашага падарожжа па часе 
будзе далучацца ўсё болей і болей 
людзей. 

Зь юбілеем цябе, “Наша Ніва”! 


Руслан Равяка з Баранавіч, 
гораду, дзе “НН” уваскрэсла 


Газэта з «Мытымі 
яблыкамі» 


Для мяне но- 
вая «Наша Ніва» 
распачалася зь 
першага нума- 
ру. У ім на пер- 
шай старонцы 
падвалам было 
надрукаванае 
маё апавядань- 
не «Мытыя яб- 
лыкі». Яно год 
праляжала ў 
партфэлі Сяргея Дубаўца. Наведаўшы 
тадышняе памяшканьне рэдакцыі 
«НН», я вяртаўся колішнім дызэлем 
Вільня- Горадня дахаты. Сядзеў ля 
акна і перачытваў газэту. Было гэта на 
пачатку лета 1991 г. І ў Вільні, дарэчы, 
з таго часу я болей ня быў. 

У студэнцкія часы «Наша Ніва» 
была для нас легендай, каштоўнась- 
цю, прыкладам. Мы шукалі і прачыт- 
валі ўсё зь ёю зьвязанае. Багдановіч? 
Пачынаў у «НН». Гарэцкі? Таксама! 
Ластоўскі Вацлаў. Паездкі да Зоські 
Верас у Вільню. Блуканьне па вуліцах. 
А вось у гэтым доме месьцілася 
калісьці рэдакцыя, нават вядомы зды- 
мак існуе! Усё гэта было ў першай па- 
лове 80-х. У 1985-м у Індуры я агля- 
даў касьцёл, які збудаваны з кожна- 
га боку ў іншым стылі. Там быў вар- 
таўнік ці даглядчык. Мы пачалі раз- 
маўляць. Ён сказаў, што ў яго захава- 
ліся нумары «НН», надрукаваныя ла- 
цінкай. Чалавек гэты быў сваяком або 
нават бацькам аднаго зь дзеячоў 
сёньняшняга Саюзу палякаў. 

Потым была падпіска на факсым- 
ільныя зборнікі «НН». Але ў кнігарні 
згубілі маю паштоўку. Пазьней адна- 
вілася выданьне газэты. Напачатку 
друкаваліся мае зацемкі, бягучыя па- 
ведамляеньні з Горадні. Затым увесь 
час стала забіраць у мяне газэта «Па- 
гоня», а сьледам -- «Свабода». Але з 
1996 г. я зноў пачаў друкавацца ў 
«НН». Зь пярэрвамі, але друкуюся да- 
гэтуль. Паколькі яна найлепей адпа- 
вядае літаратару, які займаецца жур- 
налістыкай. Або журналісту, як! піша 
прозу. У «НН» друкаваліся яшчэ мае 
апавяданьні: «Турэмны дворык», 
«Адбіткі пальцаў», «Калгасная пля- 
нёрка», «Біблейскі патоп», «Слава 
Акцябру», «Роеіў /іа/апі». 


Сяргей Астраўцоў, Горадня 





«Наша Ніва» - 
гэта МЫ 


«Наша Ніва» 
зьмяняецца 
разам зь нівай 
часу. Яна не 
магла застава- 
цца такой са- 
май, як у 1991- 
94 гг., бо зьмя- 
нялася ўсё. Ня- 
ма сэнсу ўпі- 
каць газэту, што яна не засталася тым 
“зачараваным возерам, якое ніколі не 
зьмяняецца, а дзякуючы гэтаму зьмя- 


няецца ўсё навокал”. “Нашу Ніву” аб- 


рабляюць людзі, якія жывуць не ў за-: 


чараваным каралеўстве, а ў рэаль- 
насьці. 

"НН" - незвычайная газета. У ёй 
няма журналістаў, затое тысячы чыта- 
чоў, хто часьцей, хто радзей, робяц- 


“ца яе аўтарамі. Таму кожны з нас мае 


права ў часіну эмацыянальнага ўзды- 
му выгукнуць сьледам за Флябэрам: 
“Наша Ніва” - гэта я!" 

Для мяне асабіста “НН” асацыюец- 
ца найперш зь Сяргеем Дубаўцом І 
Сяргеем Харэўскім. А яшчэ -- з Ганнай 
Матусэвіч. 

Невялічкая і худзенькая, працаўні- 
ца, сапраўдны філёзаф, птушка, што 
затуляе крыламі трох сваіх птушанятаў 
“ стойкі салдацік у віхуры жыцьця, 
такога жорсткага... І я спадзяюся, што 
прачытаю ў “НН” яе новыя допісы. 

«Але як усё зьмянілася за дзесяць 
год! Днямі мы зь Нёняй па справе гу- 
лялі па вуліцы на вазку і пабачылі ча- 
лавек з дваццаць дзяўчат ды хлопцаў, 
што энэргічна шпацыравалі ў калёну 
па адным. Хацелі дагнаць, каб спы- 
тацца: ці ж гэта і ёсьць знакамітыя 
“зубры”? Ды дзе! Мала што ўзгадава- 
ная малаком з тлустасьцю 1,596 мо- 
ладзь крочыла так шпарка, што нам з 
нашым вазком іх было не дагнаць... 
Не хапіла хуткасьці! Гэта я да таго, 
што час ідзе няўмольна, і тыя, хто 
рабіў і чытаў першыя нумары адноў- 
ленай “НН”, хутка стануць адгукацца 
на зварот "дзядуля" і "бабуля". Аднак, 
несумненна, заўсёды будуць жыць 
людзі, што ўвесь час бачаць унутра- 
ным зрокам адну травінку ! адну зор- 
ку. Спадзяюся, “НН” застанецца газэ- 
тай для іх. 

Наталка Бабіна 


“НН” -- гэта 
магчымасьць... 


мне, маладому, 
быць маладым. 

І я для “НН” 
не чужы, як не 
чужое для мяне 
заасфальтаванае 
поле беларускай 
Беларусі, дзе 
прабілася рунь, 
якая сама цяг- 
нецца і нам паз- 
начае шлях да 
Сонца, і якая ведае, што такое 
Сонца, пад якім жывуць Сабакі і 
Гражданы. 

Віктар Шніп 


Пра “Нашу Ніву” 
і пра сябе 


Аднойчы мне прысьніўся Несап- 
раўдны Кніжны Скарпіён. Ён вы- 
паўзаў з адной тоўстай архіўнай 
кнігі і хаваўся ў іншай -- нібыта 
клікаў за сабой. Можна сказаць, 
што сон амаль спраўдзіўся... 

За 10 год не было такога, каб я 
не трымала ў руках сьвежага ну- 
мару “НН”. Газэту церабіў нара- 
Чанскі вецер і залівала гарбата ў 
цягніку.. Зьвязка нумароў пачатку 
90-х і цяпер ляжыць на паддашку 











на лецішчы. Зададзены тон і выб- 
раная інтанацыя найчасьцей былі 
блізкія мне. Фатаздымкі і візуаль- 
ныя выявы -- нібыта ўбачаныя і 
маімі вачыма таксама. Калі па 
форме “НН” газэта, дык па 
зьмесьце -- зьява. Падзея памеж- 
жа стагодзьдзяў. Падзея беларус- 
кага і высакароднага кшталту. Яна 
не выклікае разбуральнага і гнят- 
лівага пачуцьця, як пераважная 
большасьць сёньняшніх друкава- 
ных выданьняў. На старонках 
“НН” заўсёды ёсьць месца квітне- 
ючаму грушаваму саду. 

Вольга Бабкова 


Што значыць ДЛЯ 
мяне «Наша Ніва»? 


На гэтае пы- 
таньне адка- 
заць цяжка, бо 
для мяне яно 


гучыць на- 
кшталт: «Што 
значыць для 


цябе сонца, па- 
ветра, сябры..» 
Менавіта сяб- 
ры. «НН» -- 
гэта даўні доб- 
ры сябар. «НН» -- сапраўды пер- 
шая беларуская газэта. Першая і 
па часе, і па значнасьці. Менавіта 
беларуская газэта. «НН», як той 
добры сябар, ніколі не падманвала 
сваіх прыхільнікаў, ня здрадзіла і 
не пакінула сваіх прынцыпаў. Для 
мяне «НН» -- адзіная выспа ў 
моры расейшчыны, канфармізму, 
здрады і каньюнктурнага гандлю 
сумленьнем, што назіраліся цягам 
апошніх гадоў ледзь не ва ўсіх ас- 
татніх газэтах. «НН» -- гэта яшчэ 
і эталён сапраўднай беларускай 
мовы. Жыве «НН»! 


Уладзь Бараніч 


Семдзесяці шасьці 
гадоў як не было 


Калі б мяне папрасілі назваць тры 
лёсавызначальныя моманты ў маім 
жыцьці, дык, бадай, на першае мес- 
ца я б паставіў сьнежаньскі вечар у 
адным з пакояў гомельскага Палацу 
будаўнікоў, дзе зьбіраліся мясцовыя 
БНФаўцы. Пярэдадзень новага 1992 г. 
Няўтульнае, халоднае памяшканьне з 
разьбітымі канцылярскімі сталамі ды 
ледзь цёплымі батарэямі. Тузін нацы- 
яналістаў, у сталым зборы якіх я ба- 
чыў толькі адзін сэнс -- трэба ж зь 
некім паразмаўляць па-беларуску ды 
абмеркаваць на роднай мове гран- 
дыёзныя пляны на будучыню. «Калі 
мы прыйдзем да ўлады...». 

Самымі папулярнымі тэмамі былі: 

- як назваць вуліцу Савецкую (не 
вяртаць жа ёй назву расейскага аку- 
панта); 

- яцьвяскі сэпаратызм. 

Я быў за Румянцаўскую й спачуваў 
загадкавым балтам у іхным змаганьні 
зь беларускім вялікадзяржаўніцтвам. 
Наш нацыянальны жыд Саладоўнікаў 
раскладваў друкаваную прадукцыю 
зь Менску. Тады гэты гешэфт пры- 
носіў яму някепскія грошы. Сярод 
бел-чырвона-белых значкаў, нась- 
ценных календароў з «Пагоняй» ды 
плякатаў з Данчыкам я заўважыў га- 
зэту, якой дагэтуль бачыць не даво- 
дзілася. 

Я перагарнуў старонкі... І страшэн- 
на раззлаваўся на сябе, што нейкім 
чынам прапусьціў папярэднія тры ну- 
мары. У газэце зьдзіўляла ўсё. І што 
яна выходзіла несавецкім правапісам. 
І што выдавалася ў Вільні. Аднак га- 
лоўны фокус быў у іншым. Аўтары 
здолелі стварыць ілюзію, што газэта 
выходзіла ў той Вільні безь перапын- 
ку. «НН» даравала імгненнае адчу- 
ваньне, што не было гэтых БССРаў з 
трактарамі ды пяцігодкамі. Проста 
нумары за 15-ы-91-ы гады недзе згу- 
біліся. І гэта было грандыёзна. Я ўжо 
ня слухаў размоваў пра нядобрых 
яцьвягаў. Хай аддзяляюцца, куды хо- 
чуць. Я хацеў у незнаёмы сьвет. У 
Вільню. Дзе жывуць геніі. 

Я такі раздабыў тыя першыя нума- 
ры. Аднак запоем чытаць ня стаў. Я 
вельмі ашчадна дазаваў гэтае чытво. 
Быццам дарагое, стогадовай выт- 
рымкі віно. Пакідаючы на кожную 
раніцу па бачыне. Я знаёміўся зь яе 
аўтарамі -- з Сысом і Борхесам, з Глё- 





бусам і Сарот, зь Мінкіным і По. Ня 
важна, што некаторыя ўжо даўно не 
жылі на гэтым сьвеце і нават ніколі не 
бывалі ў Беларусі. Для мяне гэта ўсё 
былі яе аўтары. І чым больш я зь імі 
знаёміўся, тым мацней мяне цягнула 
ў Вільню. 

Вось толькі да адной загадкі я ніяк 
ня мог знайсьці ключа. Чаму «Нашай 
Ніваю» не зачытваецца ўся краіна? 
Так, краіна безумоўна моцна зрусіф- 
ікаваная, а «Наша Ніва» занадта ары- 
стакратычная. Але ж паспрабуйце мне 
тады, у той час назваць што-небудзь 
лепшае за «Нашу Ніву»? Адказ я зна- 
ходзіў у санлівасьці ды савецкасьці 
гораду Гомеля. Які, нібы антыпод, 
знаходзіўся зь Вільняю ды Менскам 
на адной восі. (Я нават не здагадваў- 
ся, што яшчэ пяток гадоў таму галоў- 
ны натхняльнік гэтага праекту ста- 
годзьдзя жыў у суседнім ад мяне па- 
д'езьдзе). Аднак у бліскучай будучыні 
гэтай газэты я не сумняваўся. Па-над 
нашымі галовамі луналі нашыя сьцягі. 
У нашых школах усё часьцей гучала 
нашая мова. А «Наша Ніва» пачала 
зьяўляцца ня толькі на нацыяналі- 
стычных сходах, але І ў звычайных 
шапіках. Да канчатковай сувязі перар- 
ваных часоў трэ было зусім крыху 
пачакаць. Ну, якіх гадоў дзесяць. Ня 
болей... 

Я вельмі люблю, калі дэпрэсія ці 
калі сумна на душы, пагартаць тыя 
старыя нумары віленскага пэрыяду. 
Каб на нейкае імгненьне вярнуць 
сабе адчуваньне першаадкрывальні- 
ка. Каб лішні раз пераканацца: усё, 
што было зроблена, нікуды не прапа- 
ла. Каб ізноў нясьцерпна захацелася 
Вільні. 

Зьміцер Бартосік 


Калі ты купляеш 
ці атрымліваеш... 


па пошце гэтую газэту й прабягаеш- 
ся вачыма па назве, у мазгох гучыць: 
“Наша Ніва". Такім чынам ты спрычы- 
няешся да пэўнага таварыства лю- 
дзей, якія выдаюць і чытаюць яе “ 
“нашу” - значыцца, і тваю. Ты пыта- 
ешся ў знаёмага: “Чытаў апошнюю 
“Нашу Ніву?” Значыцца, яна вашая - 
твая й твайго знаёмага. Пытаешся ў 
шапіку: “Ці ёсьць “Наша Ніва”? Ат- 
рымліваецца, што яна ня толькі твая, 
але яшчэ й прадаўшчыцы. Нават калі 
чалавек кажа: “Апошняя “Наша Ніва” 
мне не спадабалася", -- дык гэта гу- 
чыць, як “Сёньня ў насня вельмі ўда- 
лы дзень" ці “Апошні тыдзень надво- 
р'е нас ня песьціць”. 

Такім чынам, чым болей людзей 
вымавіць услых ці нават проста пра- 
чытае гэтую назву, тым болей спры- 
чыненых асобаў мы будзем мець. 
Хіба што толькі шмат хто зь іх пакуль 
пра гэта не здагадваецца. 


Лявон Вольскі 





9 ння обл 9001 


“Ніўка, Ніўка, вярні 
маю сілку!” 





Колісь так прыгаворвалі кабеты- 
жнейкі, качаючыся па пожні. Калі ўжо 
не было сілы жаць далей. Так прыга- 
ворваю я штопанядзелак, шукаючы яе 
па шапіках "Белсаюздруку". Натураль- 
на, я не качаюся на разасланай газэ- 
це. Я чытаю - і да мяне вяртаюцца 
сілы. 

Быць сабою ў нашым грамадзтве 
складана. Трэба ўвесь час пружыцца 
й тужыцца, каб ціск асяродзьдзя 
цябе не размазаў, як кіт камбалу. Я 
чытаю "Ніўку", і да мяне вяртаецца 
мой унутраны пульс і ціск, роўны 
ціску звонку. Жыцьцё патроху пачы- 
нае наладжвацца. 

“Ніўка”, "Ніўка”, вярні маю сілку! 

Я ня памятаю, як я ўпершыню ўзя- 
ла ў рукі “НН”. Цяпер-то мне здаец- 
ца, што я нарадзілася зь ёй у руках. 
Штопанядзелка я брыду дахаты, 
апусьціўшы нос у разгорнутую газэту, 
натыкаючыся на людзей, ліхтары й 
прыступкі. 

“НН-1” рабілі ў самым гарадзкім з 
гарадоў (Вільні) для самае вясковае 
вёскі (беларускае). Цяпер газэта вы- 
ходзіць у Менску, які ні горад ні вёс- 
ка. Для людзей, якія аднолькавыя і ў 
горадзе, і ў вёсцы, і ў лесе, і ў бало- 
це - для беларускіх беларусаў. Лю- 
дзей, якія носяць у сабе ўсе беды й 
надзеі гэтай беднай краіны, якая 
спрабуе сама зь сябе злупіць скуру. 
“НН” стала па-за векавымі, адукацый- 
нымі, сацыяльнымі, геаграфічнымі ка- 
тэгорыямі, яна піша для тых, хто захо- 
ўвае сябе ў Беларусі і Беларусь у сабе. 
Гэтая газэта была створаная для нас. 

Нас у краіне мільён. Але мы не 
зьліліся ў масу, народ, не пакрылі 
нератам наша балота. Ледзь не адзі- 
нае, што нас лучыць, ” “НН”. Народ- 
нага Фронту больш няма “ ёсьць не- 
шта БНФ. Застаецца “Наша Ніва”, за- 
хавальніца еднасьці, уздымальніца 
духу. Яна й ніва, і зерне ў гэтай ніве. 
Але ня капсуля, не рэзэрвацыя, ня 
клюб па зацікаўленьнях. Жывая, 
жыцьцядайная “Ніва”. Наша, і больш 
нічыя. 

Дык падпісвайся на гэту марцы- 
фаль! 


Ева Вежнавец 


Сонца свабоды праз хмары 
ЦёМНЫЯ 


Прагляне ясна над нашаю 
ніваю. 


Янка Лучына 
Мне не забыць “Нашай Нівы” па 
пераезьдзе газэты ў Менск. Пер- 
шая палова 1996 г. Надзеі на леп- 
шае, на перамены ў грамадзтве, 
нейкая невыносная лёгкасьць 
быцьця -- і зьмена іміджу газэты. 
Здавалася, вось-вось -- і ўсё зьме- 
ніцца. І газэта актыўна садзейніча- 
ла зьменам. Паралельна быў ство- 
раны Беларускі гуманітарны фонд 
“Наша Ніва”, што зрабіў шмат ка- 
рыснага.. Пасьля Менскай вясны 
наступіла халодная восень... 

Кожны панядзелак чакаю трэ- 
цяй-чацьвертай гадзіны дня і 
зьяўленьня газэты ў кіёсках. Стра- 
шэнна злую, калі ў шапік газэты 
не завезьлі ці ўжо разабралі. 
Колькі дзён таму я злавіў сябе на 
думцы, што ня ведаю, колькі каш- 
туе нумар. Навошта ведаць, калі я 
яго ўсё роўна куплю. 

Алег Гардзіенка 


Гэта не газэта 


Я ня радаваўся, што наша газэта 
будзе называцца «Наша Ніва». Усё ж 
я не Купала. Дубавец ня Ўласаў, Ха- 
рэўскі не Гарэцкі. Я заўсёды быў за 
тое, каб ствараць нешта новае, а не 
выкарыстоўваць старое. Таму, можа, 
і не надрукавалі мяне ў першым ну- 
мары. А замест мяне надрукавалі Сэ- 
лінджэра. Я ня быў архітэктарам «На- 
шай Нівы». Я быў пісьменьнікам, які 
друкаваўся на старонках «НН». І дзя- 
куй Богу, што свая была пляцоўка, на 
якой добра было працаваць, рэалізо- 
ўваць свае празаічныя, палітычныя 
праекты. За дзесяць гадоў найлеп- 
шым для “НН” быў віленскі пэрыяд, 
калі яна выходзіла раз на месяц. Гэта 
было культурнае выданьне. 

Я наагул не ўспрымаю «Нашай 
Нівы» як газэты. Чым больш там газэ- 
ты, тым больш там глупства, маразму 
і таго, што назаўтра будзе нікому не 
патрэбна. Як на сёньняшні дзень ніко- 
му не патрэбна інтэрвію з Кебічам, 
якое друкавала «Наша Ніва» ў 1996-м. 
І ёй ня трэба гэтым займацца. Яна для 
мяне тыднёвік, а не газэта. Яна павін- 
на адказваць на асноўныя пытаньні. 





Для мяне як для беларуса, чытача. 
Якія нашыя ідэалы? Чаму здарылася 
тое ці іншае? А што здарылася - гэта 
па радыё пачуем. Як здарылася - 
убачым у тэлевізары. Таму я ў ёй 
існую і прысутнічаю. ! разглядаю, Ду- 
маючы заўсёды пра нешта ідэальнае. 
Як напісаць так, каб і праз сто гадоў 
можна было выдаць факсымілем ці 
сабраць тое, што я пішу, у кніжачку. 
З усяго, што друкуецца ў «НН» мяне 
цікавіць толькі тое; што потым зьбя- 
рэцца ў кніжкі, што будзе перавыда- 
вацца. Мяне не цікавіць люстра дзён. 
Гэта задача ня «Нашай Нівы». Ня гэ- 
тага тыднёвіка. Паэзія павінна прысут- 
нічаць не выпадкова, а ў кожным 
нумары. Павінна быць беларуская 
проза. Бяз гэтага «Наша Ніва» нікому 
не цікавая. Развагі пра Домаша ці 
Пазьняка менш цікавыя, чым верш 
Пазьняка. І добра было б, каб Домаш 
напісаў апавяданьне. Для іміджу. 


Адам Глёбус 


“Наша Ніва” 
расказала мне пра 
маю Бацькаўшчыну... 


Маё засва- 
еньне беларус- 
касьці, дзякую- 


чы “Нашай 
Ніве”, было 
інтэнсіўным. 
Свой першы 


артыкул я на- 
пісала ў 1996 г. 
- пра адкрыць- 
цё “Макдона- 
льдзу” ў Менс- 
ку. Памятаю, зь якім хвалявань- 
нем у панядзелак я купіла газэту і 
пабачыла там сваё прозьвішча. Я 
адчувала гонар, а мае калегі і сяб- 
ры з Радыё 101.2 шчыра мяне па- 
віншавалі - друкавацца ў “Нашай 
Ніве” прэстыжна. Як 1 быць кры- 
ху далучанай да надзвычай пры- 
емнага калектыву адукаваных, 
іранічных і сучасных людзей. 
“Наша Ніва” і зьвязанае зь ёй для 
мяне -- гэта мадэль таго, якой бы 
я хацела бачыць нашую Беларусь. 
Такой яна, зрэшты, і будзе. 


Вольга Караткевіч, Прага 








“НН” 
ЧЫТаЮ... 


..з самага першага 
нумару. Яна для 
мяне і крыніца ін- 
“фармацыі, і ціка- 
вае чытво. А яшчэ 
-- астравок незале- 
жнасьці сярод аку- 
пацыйнага бруду і 

аце хамства. Гэта адзін 
з НАШЫХ бастыёнаў свабоды, які па- 
ранейшаму трымае абарону і не пад- 
даецца ворагу. 

За гэтыя дзесяць гадоў разам з 
“НН” падрастала й сталела патрыя- 
тычная моладзь, якая сёньня стаіць у 
першых шэрагах змаганьня за волю й 
незалежнасьць Беларусі. “НН” была й 
застаецца летапісцам Руху Супраціву. 

Вельмі хацелася б, каб будучыня ў 
газэты была сьветлай і заможнай. Каб 
яна чыталася ня толькі інтэлігенцыяй, 
а пайшла б у гушчы нашага народу, 
несучы яму беларускія незалежніцкія 
ідзі. ., 
Сяргей Ёрш 


Верная газэта 


Ня ведаю нават, хто ў свой час пры- 
думаў слоган штотыднёвіка “Имя” - 
“Газета для тех, кто умеет читать”. Спо- 
ган, безумоўна, удалы і з глыбокім 
падтэкстам. Калі б трэ было, у дачы- 
неньні да “Нашай Нівы” я ўжыў бы 
слоган “Газэта для тых, хто ўмее ве- 
рыць”. Бо, на маю думку, вераю і пра- 
сякнутыя старонкі "Нашай Нівы”. 

Аднак гэта ня тая вера ў звыклым 
разуменьні слова. Прынамсі, ня вера 
ва Ўсявышняга, шмат у чым сьляпая ды 
пасыўная. Вера "Нашай Нівы” -- актыў- 
ная, стваральная, тэта вера ў лепшую 
будучыню, вера ў чалавека грамадзка- 
га, а таму - неабыякавага, актыўнага. 
Ды пры гэтым - інтэлігентнага, адука- 
ванага і цікаўнага. 

Я наагул люблю газэты, якія ня ро- 
бяцца, а ствараюцца. Сёньня ў Беларусі 
такіх выданьняў няшмат. Часьцей за 
ўсё мы маем справу з паўсядзённай, 
адчуваецца -- даўно абрыдлай вытвор- 
часьцю газэтных палосаў, калі нават 
яўная ангажаванасьць стае не духоў- 
ным транквілізатарам, а ўсяго толькі 
сродкам зарабіць на жыцьцё. У “На- 
шай Нівы” ангажаванасьць таксама 
ёсьць, але яна -- ня поза, а пазыцыя, 
яна -- ня сродак, а дух, які ўсяліўся ў 
газэту ледзьве яна нарадзілася. Часы 
тады былі напэўна ня лепшыя ад сёнь- 
няшніх. Можа, таму й дух гэты актуаль- 
ны й цяпер, запатрабаваны і натхняль- 
ны. Вось чаму, ставячы перад сабою 
мэту падзяліцца тым духам зь як най- 
большай колькасьцю людзей, "Наша 
Ніва” будзе газэтай запатрабаванай 
яшчэ многія гады, падабаецца гэта 
каму ці не. 

Газэта, якая траціць сэнс існаваньня, 
памірае надзвычай хутка. Ці пера- 
ходзіць у разрад тых, якія тыражуюцца 
канвэерным чынам, калі паўсядзён- 
насьць прымушае чакаць адно гана- 
рарнага дня, а зусім не чарговага ну- 
мару тваёй газэты. 

А яшчэ "Наша Ніва” -- газэта мала- 
дая, нават калі згадваць той самы яе 
дух. Я магу не пагаджацца з тым, што 
прапануе мне : 
“НН”, магу зь не- 
чым спрачацца, 
магу нэрвавацца 
з тае нагоды, што 
некаторыя матэ- 
рыялы, на маю 
думку, яўна не- 
дапрацаваныя, 
калі словы, бы- 
вае, апярэджва- 
юць сэнс, але, 
пачаўшы стала 
чытаць “НН” гады 
з тры таму, сёнь- 
ня ўсьведамляю, 
што чакаю наступнага нумару і мушу 
загадзя плянаваць час, каб было калі 
яго прачытаць увесь. А ці Шмат, прыз- 
найцеся, у Беларусі такіх газэтаў, якія б 
табе хацелася прачытаць ад першай 
старонкі да апошняй? 

Вяртаючыся да слогану, зьвярну ва- 
шую ўвагу на тое, чым кіруюцца нека- 
торыя іншыя выданьні. “Народная га- 
зета” піша "Жыве Беларусь!” і ганіць 
тых, для каго гэтыя словы -- сэнс жыць- 
ця. “Рэспубліка” піша “Не народ для 
ўраду, а ўрад для народу" і друкуе на 
сваіх урадавых старонках тое, што на- 
род ня ў стане зразумець. Мне ж 
блізкія тыя газэты, у якіх зьмест адпа- 
вядае духу. Газэтаў для ўсіх сёньня 
быць ня можа. Мая газэта -- тая, якая 
дапамагае мне ня страціць веры. 


Дзьмітры Падбярэскі 


УЛАДЗІМЕР ШЛАПАК 





Г.ўлытаньне «НН» 








ш Газэта, якая добра 


раскупляецца мянтамі 


Я выйшаў на праспэкт Скарыны 
з пытаньнем да народу, ці ведае 
ён газэту «Наша Ніва». Вось нека- 
торыя адказы людзей з праспэкту. 


“Ведаю, чытаю. Кожна раз па 
панядзелках купляю яе. І ведаю, 
што насупраць будынку міліцыі 
ў шапіку, што каля турмы, газэ- 
та раскупляецца мянтамі вельмі 
добра. Сам жыву там, ніколі не 
магу купіць: Прыходзіцца ў 
іншым месцы. 

--А як даўно вы яе чытаеце? 

-. А як аднавілася. Адразу. Гэта. 
колькі ўжо? Тры-чатыры гады, ці 
больш? 

--- Больш. Ужо дзесяць гадоў ёй. 

-- Значыць, дзесяць. Віншую. 
Самая беларуская газэта. Па 
духу. Шкада, што бывае, так ад- 
бываецца, што... Ну, карацей, бы- 


вае, што ня ў строчку, калі ад-: 


ных беларусаў на другіх натраў- 
лівае. Ёсьць такое. Але й гэта 
патрэбна тожа”. 

«Да, ведаем. Падабаецца. Многа 
вельмі цікавага бывае. Ну, увогуле 
палітыка -- рэч вельмі сьлізкая. 
Але цікавімся й гэтым, вядома. 
Вельмі цікавімся. І вельмі хвалюе 
доля нашай Беларусі». 


«Гэта сельская газэта. Для 
сельскіг жыхароў». 


«Чуў, але не чытаў. Цяжка чы- 
таць па-беларуску». 


«Чула. Чытаю. Гэта вы па 
цілівізару паказываць будзеце?» 


«Пару раз чытала. Харошая га- 
зэта. Трошкі інфармацыя кан- 
цэнтраваная. Не размытая, а 
канкрэтная». 


«Знаю. Чытаю іншы раз». 


«Ведаю. 

-- Вы чытаеце яе? 

-- Не. Я зусім не чытаю ніякіх 
газэт. Толькі гляджу тэлебачань- 
не. І мне стае й гэтага. Я нават 
напэўна ведаю, што ў тых газэ- 
тах будзе напісана. І мне ня нада 


яе чытаць. Вось гэтак». 


«Да, ведаю. 

-- І калі вы яе апошні раз чы- 
талі? 

-- Ой, даўно. Зараз у мяне дру- 
гія інтарэсы. Вось 1 ўсё». 


«На жаль або на шчасьце, ня 
знаю». 


-«Бадай ня ведаць! 

--І Вы чытаеце яе ці не? 

-. Апошнім часам не, апошнія 
паўтара году. 

- А чаму? 

-- Трохі расчаравалася. Стала 
менш цікавая для мяне асабіста. 
Як для мяне, гэтая газэта павін- 
на была мець чыста культурную 
накіраванасьць». 


«Ведаю. Чытаю, каб мець аб'ек- 
тыўную інфармацыю. Мне трэба 
чытаць «Нашу Ніву», каб аб'ек- 
тыўна да ўсяго падыходзіць». 


«Нашай Нівы» я не чытаю. Я 
чытаю газэту «Народная Воля». 
Добрая газэта. Там усё ёсьць». 


«Так, добра ведаю. Час ад часу 
чытаю. Нават некалі выпісваў. 
На жаль, кінуў, але час ад часу на- 
бываю. Вельмі прыемна пачы- 
таць, што... працягваецца дыску- 
сія, як называецца напысьнік. Зь 
якой стараны ён павінен быць на 
сапраўдным сабаку». 

Як бачыце, «Нашу Ніву» веда- 
юць. Нават тыя, хто яе ніколі не 
чытаў. 


Апытваў Зьміцер Бартосік 


У наступным нумары - эсэ 
Валянціна Акудовіча “Бяз 
нас”, Лявона Галубовіча 
“Каб каласіла ніва нашага 
роду”, Алеся Чобата “Наша 
Ніва” па-за дэкадай і 
перад дэкадай” і 
апавяданьне Алега Дашкевіча 
“Наша Ніва”. 


Наша Ніва [22] 28 траўня 2001 





ы” Трактар ні пры 


16 красавіка набыў “НН”. Увеча- 
ры ў інтэрнаце стаў яе праглядаць. 
І раптам у артыкуле “Трактар не 
заўважыў розьніцы” сустракаю 
знаёмыя імёны: мой родны калгас 
імя Суворава, старшыня Алег Ва- 
ладзько. 


Чытаю далей. Авохці мне! Валадзь- 
ко супэрмэн, нямецкую мову выву- 
чыў, на Захадзе партнэраў знайшоў, 
вырашае паліўныя праблемы ў калга- 
се з дапамогай навуковага наватар- 
ства. Гэты аптымістычны артыкул вык- 
лікаў у мяне адно горкую ўсьмешку. 
Каму вы паверылі? "Віцебскаму кур”- 
еру”? А вы хоць высьветлілі, пад чыю 
дудку скача гэты кур'ер, чаму яму вы- 
гадна хваліць беларускія калгасы І іх 
старшыняў?.. Добра, калі б на гэтым 
усё і скончылася. Дык не! Адкрываю 
“НН” ад 2 траўня і ў артыкуле “Рабо- 
та над памылкамі" ізноў знаходжу 
панэгірык А.Валадзьку: “За такімі 
людзьмі будучае, і мы павінны падт- 
рымліваць і вучыцца ў іх”. Мовай 
ядравай фізікі, пайшла ланцуговая рэ- 
акцыя. 

Наш старшыня сапраўды вялікі эк- 
спэрымэнтатар. Аднойчы ён загадаў 
засеяць калгасныя палі пшаніцай. 
Неістотна, што самае месца для пша- 
ніцы -- цёплая Ўкраіна, што тэмпэра- 
тура ў Віцебскай вобласьці звычайна 
градусы на два ніжэйшая, чым ва 
ўсёй Беларусі, і вэгетатыўны пэрыяд, 
адпаведна, таксама карацейшы, і што 
глеба ў калгасе імя Суворава зболь- 
шага гліністая. Усё гэта бздуры. Калі 
старшыня сказаў, што вырасьце - 
значыць, вырасьце, а як, гэта яе, пша- 
ніцы, праблемы. 

У той год сапраўды вырасла -- над- 
вор'е паспрыяла. Ураджай атрымаўся 
неблагі, адпаведна - і прыбытак. У 
старшыні вочы й загарэліся -- а што, 
як яшчэ раз атрымаецца? Але на на- 
ступны год усталявалася звычайнае 
для паўночнай Беларусі надвор'е, і 
сабраў наш старшыня хіба толькі 
вялікі ўраджай пшанічнай саломы. А 
празь нейкі час у калгасе імя Сувора- 
ва тое, што пасеялі, ня проста ня вы- 
расла, але нават не ўзышло. Але Ва- 
ладзько не засмуціўся 1 з энтузіязмам 
пастанавіў: “Сеем рапс”. І палі, дзе 
нічога не ўзышло, хуценька нашпіга- 
валі рапсам. Паўстала праблема, а 


Васько, 
ХВвЯСЬКО 
і атаман Боўсун 


Прачытаў артыкул «Кара для 
казакаў». І хачу Вам вось што рас- 
павесьці. 





Ёсьць у Веткаўскім раёне вёска Ка- 
зацкія Баўсуны. Знаходзіцца яна на 
мяжы з Браншчынай. Узьніклі Баўсуны 
прыкладна ў 1649 г., калі была падпі- 
саная Збораўская мірная дамова, і ча- 
стка беларускіх земляў адышла да 
Ўкраіны. Быў створаны Старадубскі 
полк, а мяжу Расеі з Рэччу Паспалітай 
маскоўцы засялілі казакамі. Згодна зь 
легендай, Баўсуны заснавалі казакі 
Васько, Хвясько і атаман Боўсун. Гэта 
былі мае продкі. І яны мелі жонак. 
Інакш адкуль узяўся я і мае сваякі? 

Зразумела, што гэта ня мае ніякіх 
адносінаў да артыкулу сп.Харэўскага. 
А тут яшчэ літаральна сёньня натрапіў 
у Інтэрнэце на кніжку «150 пытаньняў 
і адказаў з гісторыі Беларусі» і там пра- 
чытаў, што, маўляў, казацтва -- чужая 
для Беларусі зьява. Зьява мо й чужая, 
толькі ня выкінеш яе з нашае гісторыі. 
І аднавяскоўцаў маіх ня выкінеш, якія 
ёсьць беларусамі з казацкімі каранямі. 
Гісторыя Беларусі ня чорна-белая. У ёй 
нашмат больш колераў. Памятайце аб 
гэтым. 


Уладзімер Васькоў, Тула 


што з гэтым рапсам рабіць? Вось тут 
і пачалася тая цудоўная гісторыя, пра 
якую раструбіў “Віцебскі кур'ер". 
Праўда, ад тае пары я рапсу болей на 
палёх ня бачыў. Дый самі калгасьнікі 
пра гэты рапс ведаюць вельмі Ццьмя- 
на, а калі ведаюць добра, дык гаво- 
раць з іроніяй. 

Увогуле, жаданьне выбіцца зьяві- 
лася ў старшыні шчэ ў "саўковыя” 
часы. Аднак тады было лягчэй. Дзяр- 
жаўных грошай не бракавала, і Ва- 
ладзько дзейнічаў. Пабудаваў вялікія 
і прыгожыя школу, больніцу, танцза- 
лю і хату сабе. Але тут разваліўся "са- 
вок”, і крыніца грошай пачала хутка 
зьнікаць. Нічога не засталося, як 
прасіць дапамогі ў “капіталістаў”. Так 
зьявіліся ў калгасе нямецкая тэхніка і 
міні-завод па апрацоўцы сельскагас- 
падарчай прадукцыі. Вось толькі кал- 
гас па ўсіх паказьніках апускаецца ўсё 
ніжэй І ніжэй, і людзям з кожным го- 
дам цяжэй жыць. Відаць, нешта трэ- 
ба мяняць: ці то нямецкія трактары, ці 
то калгасную сыстэму... 

І прыканцы хачу ўзрадаваць апаля- 
гетаў нашага старшыні і падражніць 
новых беларусаў. Што, думаеце, калі 
ходзіце ў малінавых пінжаках і езьд- 


зіце на джыпах, дык крутыя? Вось . 


наш Валадзько сабе стравусаў набыў. 
Усе ахвотныя могуць прыехаць паг- 
лядзець на беларускую экзотыку, што 
бегае па старшынёвым двары. Толькі 
не палохайце стравусаў, бо двор за- 
асфальтаваны, і птушкам балюча бу- 
дзе. 

Шчэ колькі словаў пра Алеся Чоба- 
та і ягоных крытыкаў. 

Кастусь Травень абвяргае Чобата. 
Маўляў, нацыя пачынаецца не з ба- 
гацьця, а з ідэі, і наводзіць добрыя 
аргумэнты, абвергнуць якія можна 
толькі яшчэ больш агульнымі і гля- 
бальнымі заканамернасьцямі. 

Вазьміце нацыянальную ідэю і ба- 
гацьце ў кантэксьце любой краіны і 
прасачыце, што зьявілася раней. На- 
прыклад, у Нямеччыне з багацьця 
нарадзілася ня проста нацыянальная 


ідэя, а ўвогуле нацызм. 


Рэвалюцыя 1848--49 г. упершыню 
аб'яднала Нямеччыну менавіта экана-: 
мічна. Прадпрымальнікам таго часу 
не хацелася плаціць мытныя падаткі 
на межах дзясяткаў княстваў. А нацы- 
янальнай ідэяй тады ў Нямеччыне і ня 
пахла. Аднак калі бюргер з Шлэзьвіг- 
Гальштэйна ашчаджаныя грошы ўклаў 
у справу ў Баварыі (Нямеччына ж ста- 
лася адзінай эканамічнай зонай) ды 
пабачыў, што там людзі гэткія самыя, 
як ён, то падумаў: “Яны гавораць той 
самай мовай, што і я, значыць, такія 
самыя, як я, жывуць ад Баварыі да 
Шлезьвіга!”. Вось гэта і ёсьць першыя 
зародкі нацыянальнай ідэі. Але прашу 
адзначыць, што паехаў гэты гальшты- 
нец у Баварыю зусім ня дзеля таго, 
каб убачыць баварцаў і прасякнуцца 
нацыянальнай ідэяй. А найперш яму 
трэба было правярнуць гандлёвае 
пагадненьне і банальна ўзбагаціцца. 
А гэта нацыянальная ідэя, якая прывя- 
ла да аб'яднаньня Нямеччыны ў 1871 
г. (дзьвюх сусьветных войнаў, -- усяго 
толькі прадукт банальнага імкненьня 
ўзбагаціцца. 

Калі нацыянальная ідэя ўжо 
ўзьнікла, дык зьнішчыць яе вельмі 
складана. Дзякуючы ёй немцы двой- 
чы ўздымаліся з каленяў пасьля сусь- 
ветных войнаў і цяпер верхаводзяць 
у Эўропе. 

У беларусаў ідэя яшчэ не народжа- 
ная, таму нам зараз трэба рабіць тое, 
што немцы рабілі паўтара стагодзьдзі 
таму: банальна ўзбагачацца. Праўда, 
мы жывем цяпер не ў Нямеччыне ХІХ 
ст., таму час і месца могуць унесьці 
карэктывы ў працэс стварэньня нацы- 
янальнай ідэі. 

Увогуле артыкул Травеня неблагі: 





П'ер Буль. Плянэта малпаў (раман) 








аўтар папросту стварыў сваю вэрсію, 
без абвінавачаньняў у чыйсьці бок. 
Пра Вольгу Зубоўскую тое самае ска- 
заць нельга: яна, не прапаноўваючы 


альтэрнатывы, папросту вінаваціць 
Чобата, што ён такі ды гэтакі. Мы ж 
дарослыя людзі, навошта плявацца 
па-дзіцячы... 

Вось, напрыклад, я згодны з Воль- 
гай Зубоўскай, што наш народ быў пе- 
ратвораны ў быдла. Аднак зрабілі яго 
такім ня мы з вамі, як сьцьвярджае 
яна. На мой погляд, у гэтым збольшага 
вінаватая Расея. Гітлераўцы ў часе дру- 
гой сусьветнай вайны, маючы танкі, 
самалёты, пушкі і кулямёты, зьнішчылі 
траціну насельніцтва Беларусі. Расей- 
скія ж войскі, атрымаўшы ў сярэдзіне 
ХХІІ ст. загад вызваліць "рускае" на- 
сельніцтва ВКЛ ад прыгнёту палякаў- 
каталікоў, выбілі палову беларусаў. І 
без усякіх там гестапа і канцлягераў, 
аднымі толькі шабелькамі ды прымі- 
тыўнымі стрэльбамі. 

Калі людзям пра гэта распавядаеш 
- ня вераць, а адзін знаёмы нават 
сказаў, што калі б меў аўтамат, дык 
забіў бы мяне на месцы! (Гэта што да 
“прыватнай ініцыятывы”, якую раіць 
праяўляць Вольга Зубоўская, каб “вы- 
цягваць: наш народ з навознай 
жыжы”). 

Найстрашнейшым было тое, што 
расейцы зьнішчылі беларускія гара- 
ды, калыску нацыянальнай ідэі. Ад- 
навіцца ў ранейшым аб'ёме яны здо- 
лелі толькі пры канцы ХУІІІ -- пачат- 
ку ХіХ ст... 

На пачатку ХУІІІ ст. Пётра І пасва- 
рыўся з Карлам ХІІ і высьвятляць ад- 
носіны вырашыў ізноў на нашай тэры- 
торыі. У часе гэтай вайны загінула 
яшчэ траціна насельніцтва. 

Скарыстаўшыся нашым кволым 
становішчам, у культурную атаку кіну- 
ліся палякі... 

У канцы ХУІІІ ст. Расея падгрэбла 
пад сябе ўжо амаль паўсталую на ногі 
Беларусь - і пра нацыю можна было 
сьмела забыцца на доўгія 200 год. 
Таму ў ХІХ ст., калі нацыі вылупліва- 
ліся адна за адной, мы былі глухім 
задворкам Расейскай імпэрыі. Якое 
там нацыя, калі глядзіш, каб нагі не 
працягнуць. 

Вось, нарэшце, мы атрымалі ша- 
нец. Аднак нашыя людзі настолькі 
прызвычаіліся да бізуна, да “саўка”, 
што любы заклік да зьменаў нара- 
джае ў іх страшэнную алергію. Мена- 
віта таму я лічу згубленым амаль усё 
старэйшае пакаленьне. Я згодны з 
А.Чобатам, што няма розьніцы, ці 40 
год чалавеку, ці бО. Яны свайго не ад- 
дадуць. Таму трэба ўсе намаганьні 
кінуць на моладзь. Яе трэба тэрміно- 
ва ратаваць. Ратаваць ад небясьпеч- 
ных бацькоў, якія маюць жудасны 
сьветагляд. 


Вадзім Шышко, Менск 





Ул. КпіВі.сот 


Навінкі Беларускай палічкі ў Інтэрнэце 


а.Язэп Германовіч. Кітай- -Сібір-Масква. 

Успаміны Пётра Палягошка. Успаміны з жыцьця пад савецкай уладай... 
Сакрат Яновіч. Навэлы (у пер. на рас.) 

Вершы Ларысы Геніюш і Ўладзімера Караткевіча (у пер. на рас.) 


Кнігі Лявіт і Лікі (Стары Запавет) 


Ежы Анджыеўскі. Цемра зямлю ахінае 


пад сонцам? 


Пішу з нагоды Вашае старонкі Ў 
Ме20 пад агульнай назвай "Паса- 
джэньне на кол-іі". 


Ёсьць: у беларускай думцы 
схільнасьць рамантызаваць ВКЛ, 
ствараць нацыянальны міт (слова гэ- 
тае -- часты госьць) і ўзьнімаць з да- 
памогай гэткага міту нацыянальную 
сьвядомасьць, умацоўваць нацыя- 
нальную ідэю. Аднак, панове, міт - 
гэта хлусьня, мана, байка. Дык што? 
“Сьветлую будучыню” будаваць на 
падмурку хлусьні? Падаецца мне, што 
ня міты нам сёньня патрэбныя, нават 
самыя прывабныя, а горкая голая 
праўда. 

У чым жа гістарычная праўда? О! 
Гэта вельмі цяжкая рэч - дабіцца 
гістарычнай праўды. Тут часам падзеі 
мінулага году незразумелыя і даюць 
магчымасьць займацца рознага 
кштаяту інсынуацыямі, а што казаць 
пра мінулыя стагодзьдзі; што ні гісто- 
рык -- дык свая інтэрпрэтацыя. 

Самае галоўнае пытаньне такое: 
“Калі ў нас раней усё было так добра, 
дык чаму сёньня так блага?" 

Раней гісторыя БССР пачыналася 
гэтак: да саветаў тут было абы-што. 
Пасьля гэтага чалавеку адразу рабіла- 
ся ясна, чаму і пры саветах тут такса- 
ма абы-што. Калі раней фігня, дык і 
цяпер фігня. 

Потым падача гісторыі зьмянілася. 
Раней, маўляў, быў “залаты век”, а 
потым клясычная трагедыя. Богі па- 
зайздросьцілі героям і наслалі на іх 
няўмольна злы рок. Зараз пытаньні. 
Чаму дзяржава, што пазьбегнула та- 
тарскае інвазіі і, па чутках, далёка не 
слабая, добраахвотна (!) пайшла на 
страту ўласнай незалежнасьці, заклю- 
чыўшы унію хай з блізкаю, але чужой 
дзяржаваю (Польшчай)? Чаму краіна, 
што дабілася гістарычнай перамогі 
(Грунвальд), не пайшла на захад і 
потым асудзіла сябе на стагодзьдзі 
нямецкага ціску? Чаму дзяржава - 
значна мацнейшая за расейскія землі 
- не ўмацавалася на ўсходзе, ства- 
рыўшы перадумовы для будучых ра- 
сейскіх навалаў? Чаму свая эліта да- 
вяла краіну да ганебных падзелаў і, як 
вынік, жудасных выпрабаваньняў ХХ 
ст.? Чаму мы, грозна ваяўнічыя і 
здольныя, ня сталі такімі ж, як Фран- 





цыя, Англія, Нямеччына ці Расея? 
Куды падзеліся тыя багацьці, матэры- 
яльныя і духоўныя? Прапілі, праелі і 
прагулялі іх? Хто? Тыя 8596 быдла-ха- 
лопаў ці 1596 высакародных ваяроў? 
Як адбылося, што цэлы народ плюнуў 
на сваю нацыянальную веру і адцу- 
раўся яе? Учора ўніяты, сёньня пра- 
васлаўныя, заўтра калгасы будуем... 

Што нам дала перамога Сабескага 
пад Венай? Выйсьце да Міжземнага 
мора? Не. Вызваленьне Сьвятой Сафіі? 
Не. Можа, хоць Крым? Пачакайце 
Хрушчова! Дзе пагубілі мы волю да 
перамогі? Сыстэма не разьвіваецца, 
пачынаецца рэгрэс. Гэта шчасьце, што 
да гэтай пары існуе хоць сабе фар- 
мальна незалежная дзяржава. 

Можа, лепш правесьці жорсткі 
аналіз таго, што было, пазьбягаючы 
мітаў і ілюзій? Хто ведаў пра ЗША 
пяць стагодзьдзяў таму? А тыя Вэнэ- 
цыя і Генуя, што былі тады магутнымі, 
дзе яны цяпер? Хто сумняваўся ў ма- 
гутнасьці Англіі век таму, а сёньня яна 
высокаразьвіты, але пратэктарат тых 
жа Штатаў. Хто ведае, што будзе праз 
100 гадоў, - Эўрапейская Экалягічная 
Ідылія ці Жудасны Кітайскі Каляні- 
ялізм? Хто ня мае патэнцыі да экс- 
пансіі, таго душаць, як захочуць. Гэта 
крыж любога этнасу і сацыяльнай 
структуры, і ня трэба разумець гэта ў 
вульгарным мілітарным сэнсе, бо ты- 
чыцца такі стан і культуры, і навукі, і 
гэтак далей. Датычыць гэта і нашае 
краіны. 

Трэба рваць зубамі сваё месца пад 
сонцам, а не калоць сабе салодкі дур- 
ман мітаў. Бог дае чалавеку магчы- 
масьці, а рэалізуе магчымасьці сам 
чалавек. Тройчы ў вядомай байцы 
пасылаў юдзею Ўладар човен, і трой- 
чы адмовіўся гэты бядак ад яго, вера- 
чы, што Той яму дапаможа. І загінуў. 
А калі ў раі пачаў выказвацца, дык 
што пачуў у адказ?.. 


А.Х., Менск 


у Гарадку пад Беластокам пройдзе 


БАСОВІШЧА 2001 


МЕМ, КЕАМА, 2ЕТ, рЕЎІАТІОМ, УЛІС, СОНЦА МАО, Рібгато 
Рогпо, ВІМА, Зэ Двэры, 0.85 (ех В.Р.Вгапа), Нотап, Аляксандар 
Памідораў. Асаблівасьць сёлетняга фэсту - трэці фолькавы 
дзень. У сярэдзіне чэрвеня ў Менску - адборны тур маладых 
камандаў для ўдзелу ў конкурснай праграме. 


ЧЫМСЯ НА 


Інфармацыя прадстаўленая БМАдгоср. 


Каманды, што жадаюць узяць 
удзел у адборным туры, павінны 
даслаць запіс любой якасьці на бе- 
ларускай мове да 5 чэрвеня на ад- 
рас: 220085, Менск, а/с 5 (Супрано- 
вічу Віталю). Вітаецца ўдзел рэгія- 
нальных камандаў! Кантактныя тэ- 
лефоны: (017) 249-08-88, пэйдж. 
211-85-85 (аб. БМА). Беларускае Аб- 
'яднаньне Студэнтаў аб'явіла такса- 
ма конкурс на лепшы плякат фэсту. 
Пераможца атрымае прэмію. Працы 
трэба дасылаць да 15 чэрвеня на 
адрас: Качуўо Васуіа, Віаіузіок, 
мІ.Сіеріа 177 (Ракаў). 


БЕЛАРУСКАЯ СЛУЖБА РАДЫЁ СВАБОДА 


ЧАС 


КН2 ХВАЛІ 
18:00 --.- 19:30 ; 44 
31 
25 


ЧАС 
22:00- 23:30 


06:00 --- 07:00 


КНа ХВАЛІ 
9530, 9750 31 
11865 25 
6065 49 
7295 44 
9650 31 


Сярэднія хвалі -- 576, 612 і 1188 КН2 


агні 


ана Адрас: 220005 Менск -5, піс 111; Уіпопгадэка 1, Ргара 110 00 С2 


зааыааіаніццццццяе 
ынааааўцыніцнамананаца 
значанай 
пенаты 
ана 
пча 
з аааццззэаанананя 


Інтэрнэт: мму.зуаройаа.ог 


НАСТРОЙЦЕСЯ НА “СВАБОДУ”! 








Прафсаюз пісьменьнікаў (ў 


Працяг са старонкі 1. 


Андрэй Федарэнка: 





Андрэй 
Федарэнка: 
Пры ўсіх сва- 
іх хібах СП 
самы прагрэ- 
сіўны, самы 
дэмакратыч- 
ны з усіх тво- 
рчых саюзаў, 
якія я ведаю. 

“НН”: За 
каго б Вы не 
галасавалі на зьезьдзе? 

А.Ф.: За русафіла. Ні я, ні мае 
сябры ня будуць галасаваць за ру- 
сафіла. 

“НН”: За каго б Вы галасавалі? 

А.Ф.: За Іпатаву. Я зь ёй па Эў- 
ропах два месяцы езьдзіў і добра 
яе спазнаў. Я ведаю, колькі ёй да- 
стаецца, як ёй цяжка... 

“НН”: Ці ёсьць шанцы, што 
Саюз пісьменьнікаў з часам пе- 
ратворыцца ў прафсаюз пісь- 
меньнікаў”? Ці ёсьць у Іпатавай 
патэнцыял, каб спрыяць гэтаму? 


ыскаграфія 





“20 СУПЕР-ХИТОВ, 
РОЖДЕННЫХ В 
БЕЛАРУСИ. Вып.З”. 
Розныя выканаўцы. (р) 
2001, Вира Весогі5. 


“Брацкая магіла” --- як называ- 
юць часам калектыўныя зборкі -- 
ад “ВуІра ВЕесога5” як па складзе 
ўдзельнікаў, так і па песьнях шмат 
у чым паўтарае “Моге кахання”. 
Дзякуючы такой узгодненай выда- 
вецкай палітыцы, пачынаеш пап- 
росту ненавідзець некаторых ай- 
чынных выканаўцаў, хоць і разу- 
мееш, што “бульбяная” салата 
была выдадзена з разьлікам на ра- 
сейскі рынак. 

“Палац” і ды-джэй Нау Хвісевіч 
пачынаюць “Русалкамі”, дзе, дзя- 
куючы мікшэрнаму пульту, пры- 
сутнасьць беларушчыны зьведзе- 
ная амаль да зэра. Гурт “Чехов” -- 
даволі прыемны вакал, далікатная, 
ненавязьлівая манера. Няўжо і 
іншыя песьні ў “Антона Паўлаві- 
ча” гэткія ж? Ня веру! “Ляпис 
Трубецкой” з дэнс-рэміксам песьні 
“НЛО”. Ня чуў арыгіналу, але калі 
гэта дэнс-рэмікс ( і рэмікс наагул!), 
дык я тады -- Энрыке Іглесіяс. 
Ды-джэй Дыбош прызнаецца, што 
ў яго “Нет проблем”. Чыстая пра- 
паганда -- праблемы ёсьць, і да- 
волі складаныя: песьня яскрава 
дэманструе розьніцу паміж про- 
стым і прымітыўным. Група “МЕО” 
ў пошуках сутнасьці зьвяртаецца 
да зямлі. Зварот патыхае танным 
кабаком (у манеры вакаліста) і ра- 
дуе, што ў беларускай рок-музы- 
цы зьявіліся яшчэ два прафэсіяна- 
лы: піяніст ды аранжавальнік. 
“Купала” ад “Ііопе Ріау”: песьня 
сведчыць, што з часу “затогенага” 
каханьня фізычны яе стан не 
зьмяніўся. Повар (назва? Імя?) 
запрашае зазірнуць у люстэрка 
ягонай душы. Гэтую песьню мож- 
на праслухаць колькі разоў бяз 
значнай шкоды для здароўя. Так, 
рэп выконваюць тыя, хто ня мае 
голасу, але тут адсутнасьць голасу 
не раздражняе. Далей -- Сініца 
(імя? Назва?). Хутчэй за ўсё, жан- 
чына прыгожая. А калі так, дык 
сьпявачкай быць зусім не абавяз- 
кова. Дый праблематычна ў дадзе- 
ным выпадку. 

Рэклямная паўза... Прад'юсэр 





А.Ф.: Усё ў СП ідзе да зьменаў. 
Так што гэта будзе. Толькі Іпатава 
наўрад ці будзе рэфармаваць 
Саюз вельмі рэзка. Наўрад ці. 

“НН”: Самі Вы будзеце браць 
удзел у працы зьезду? 

Так 


Адам Глёбус: , 


Адам Глё- 
бус: Ня трэба 
баяцца гэтага 
зьезду. Ён 
будзе ў знач- [ 
най ступені 
афіцыйны. 
Можна баяцца 
канфармізму, 
які будзе па- 
наваць на зье- 
зьдзе. Аднак 
хутчэй за ўсё 
будуць і вострыя выступы. На- 
прыклад, устане Някляеў і пачне 
крытыкаваць Лукашэнку. Я вельмі 
спадзяюся на такі сцэнар. 

“НН”: Беларускаму грамадзтву 
важна, каго абяруць старшынём 
сталінскага СП? 

А.Г.: Па-першае, ён ня сталінскі. 


20 СУПЭР-ГІТОЎ 


зборніка -- Раман Арлоў (тры ну- 
мары ў альбоме), РЕ-мэнэджэр -- 
Барыс Штэрн (чамусьці ніводнай 
песьні). 

Едзем далей. “М.Е.М.” зь песь- 
няй “Катуй-ратуй"”. Харошая 
песьня, запамінаецца. Ядзя з Са- 
шам выконваюць шлягер Эдуарда 


ды Генадзя. Добрая палова песь-' 


няў з гэтага зборніка адразу і на- 
заўсёды адпачывае! 
Шадзько “накпіўся” з уласнага 
дзіцяці -- “Марусі”: і скараціў яе, 
і перааранжаваў. Выйшла горш. 
“НОСпоВЕТРУ” (назва? Імя?) і 
“Летние дожди”. Арлоў-кампазы- 
тар і Арлоў-паэт. Можа, таму іне 
атрымалася, хоць голас саліста 
прыемны і на дзіва кабак аніяк не 
нагадвае. 7-Морс (і не імя, іня на- 
зва) сьпявае “Оду вечной любви”. 
Калі меркаваць па песьні, дык гэта 
не любоў, а нейкае збачэньне -- 
нетрадыцыйная арыентацыя ў 
прасторы, часе і гусьце. Наталі 
Арцёмава нагадвае нам, што ад 
Дзі-Бронкса засталася хіба толькі 
памяць. А песьню, між іншым, Ле- 
анід Шырын напісаў неблагую. 
К.ІР.Іевіоп з шэдэўрам “Пати”. 
Няма словаў, адзін рэп. Як толькі 
яно прагучала ў калёнках, з маёй 
кватэры сышлі тараканы. 
Людміла Краўцова зь песьняй 
“Она ушла”. “Фанера” шматслой- 
ная і надзіва якасная. Калі Людм- 
іла здолее і жыўцом гэтак прась- 
пяваць -- ручку пацалую. “Пани 
Хида” з суіцыднай песьняй “Стре- 
ляться”. Рокеры! Будзьце пільныя 
і не раскідайцеся словамі, асабліва 
калі іх могуць пачуць! Бо словы 
“шум океана гремит каждый день” 
сьведчаць, што іх аўтар меў сур'- 
ёзныя праблемы ў пачатковай 
школе. “Харлі” з “Іванам ды Ма- 
няй”: наўрад ці яны трапяць дадо- 














Аляксей. 


ЗАПРАШАЕМ НА ПУБЛІЧНУЮ ЛЕКЦЫЮ 
29 траўня 


Міраслаў Хаецкі (Польшча) 
«Арганізацыя незалежных выданьняў у Польшчы 
на мяжы 70-80-х гадоў» 


Лекцыя адбудзецца ў Цэнтральнай бібліятэцы 
імя Янкі Купалы (актавая заля) па адрасе: вул.Харужай, 16 
Пачатак а 18.30. 


КУЛЬТУРА 





СП -- дзяржава ў дзяржаве, гэта 
заўжды была асаблівая арганіза- 
цыя. Гэта яшчэ й надбудова над 
літфондам, створаная, каб дапама- 
гаць састарэлым пісьменьнікам, 
хворым пісьменьнікам, а таксама 
пісьменьнікам, якія п'юць; каб апе- 
кавацца спадчынай, што застаецца 
пасьля памерлых пісьменьнікаў. 
Гэта функцыі СП, і ў іх ён пакуль 
што па-за канкурэнцыяй. 

“НН”: Самі Вы будзеце браць 
удзел у працы зьезду? 

А.Г. Папросту не магу. Якраз у 
аўторак здымаюся на ОРТ. 

“НН”: За каго б Вы не галаса- 
валі на зьезьдзе? 

А.Г. Я не галасаваў бы за лю- 
дзей, якія адсутнічаюць, калі іх аб- 
іраюць старшынём СП, якія ўніка- 
юць адказнасьці, як Іпатава, якія 
не карыстаюцца аўтарытэтам ся- 
род пісьменьнікаў. Не галасаваў 
бы за людзей, якія п'юць на пра- 
цы, за функцыянэраў, маргіналаў 
- неістотна, якіх. 

“НН”: За каго б Вы галасавалі? 

АГ: Я б галасаваў за чалавека, 
падобнага да адміністратара, - спа- 
койнага, які любіць сваю сям'ю, 
сваіх дзяцей, які выхоўвае іх у бела- 
рускім рэчышчы... Атрымалася, як 
гэта ні дзіўна, за Анатоля Бутэвіча. 


Гутарыў Мікола 





му да канца году. Пэўна ж, збо- 
чаць у якую багну... Група “Нави- 
гатор” з “Автомобильной” песь- 
няй: калі яны і надалей застануц- 
ца ў ліку малавядомых, наша 
культура адно набудзе. Нарэшце, 
“Безь Білета” зь песьняй “Мая 
краіна Беларусь”. Песьня да- 
водзіць, што апрача гэтых словаў 
ужо нават і маладыя беларусы 
нічога больш людзкага вымавіць 
ня могуць. 

Праслухаўшы той альбом, у Ра- 
сеі атрымаюць наступнае ўяўлень- 
не пра Беларусь: аўтары тут па 
інтэлектуальным ўзроўні імкліва 
даганяюць расейскіх; беларускі 
рэп -- зьява такая ж аўтэнтычная, 
як іафрыканскі хакей; людзі, што 
маюць добрыя галасы, лічаць тут 
за лепшае займацца ня сьпевамі, а 
нечым іншым; “Вара Весога5” -- 
крутая фірма, калі не баіцца такімі 
зборкамі зьбіць з ног расейскі 
шоў-бізнэс. 

Дзякуючы альбому на “Альфа- 
радыё” нарэшце загучаць беларус- 
кія выканаўцы. Няхай па-расейс- 
ку, але й тое -- крок наперад. Да- 
рэчы, зьдзівіць расейскую публіку 
расейскамоўнымі песьнямі -- 
амаль безнадзейна. А ў альбоме 
ўсяго тры песні і дзьве паўпесьні 
на беларускай мове. 

Ат! Абы вайны не было!.. 


Дравікавы СЛУХАЧ 





Іібліятэка 


Маналег 


Край-Кгаў: дыялёг на сумежжы 
культур / Рэд. Я.Агееў і Я.Іваноў; 
Магілёўская даўніна 
(спэц. вып. Мг8), МТ 

Брама". - Магілёў, 
Магілёўская абласная 
друкарня, 2000. - 264 ворахіСа 
с. І5ВМ 985-6568-43-9 А 

Выдаўцы гэтай кнігі 
адразу задалі чытачам 
колькі загадак, падаў- 
шы на вокладцы чаты- 
ры назвы і падназвы 
на трох мовах. Уважл- 
івы прагляд засьвед- 
чыў, што гэты зборнік 
артыкулаў 3 -- што- 
годнік “Магілёўская 
даўніна" ЛОо8, які ў ме- 
жах рэалізацыі ці то 
міжнароднай праграмы “Роіопіса- 
ЗА Батишпетса-Ілінмапіса”, ці то пра- 
екту “Край: Дыялёг на сумежжы 
культур” набыў новы выгляд. Пра 
саму праграму выдаўцы не паведам- 
ляюць нічога, а праект прэзэнтаваны 
адным сказам: “Першая на Магілёў- 
шчыне спроба абмену думкамі бела- 
рускіх і польскіх аўтараў па розных 
праблемах міжкультурных стасун- 
каў”. З польскага боку ў “Краі” пры- 
сутнічае толькі матэрыял беластоц- 
кай этналінгвісткі Ніны Андросюк і 
лекцыя Аляксандра Гейштара (1997 
г.), зьмешчаная, відаць, як сьвед- 
чаньне пасьмяротиай пашаны вядо- 
маму гісторыку. Так што “абмен 
думкамі” наўрад ці атрымаўся. 

Гэтая кніга -- хутчэй маналёг бе- 
ларусаў, іх думкі пра Польшчу і 
польскасьць на нашых землях. Тэ- 
матыка вельмі шырокая: гісторыя, 
археалёгія, літаратуразнаўства, ге- 
ральдыка, мовазнаўства, фалькля- 
рыстыка. 

Археоляг Якаў Рыер у сваім ар- 
тыкуле “Беларускія і польскія землі 
ў сярэднявеччы: пошукі цывіліза- 
цыйнай спэцыфікі” даводзіць, што 
гістарычныя шляхі Польшчы і Бела- 
русі разышліся на Захад і Усход 
яшчэ з даўніх часоў. іншы археоляг, 
Ігар Марзалюк, супярэчыць свайму 
калегу, даводячы, што Беларусь, як 
і Польшча, кіравалася ва ўлоньне 
заходняе цывілізацыі, толькі крыху 
павальней. 

Публікацыя пад адной вокладкай 
тэзаў аднаго аўтара і іх абвяржэнь- 
не іншым выглядае не зусім карэк- 
тна. Яшчэ адзін археоляг, Анатоль 
Седзін, у каторы раз публікуе 
ўнікальныя матэрыялы з гарадзіш- 
ча Нікадзімава, дадаўшы толькі, 
што, маўляў, нешта падобнае ёсьць 
у Польшчы. 

Цікавыя факты падаюцца ў арты- 
кулах гісторыкаў Аляксандра Вара- 
б'ёва “Палякі гораду Магілёва і Ма- 
гілёўскай губэрні ў палітычных пад- 

зеях 1917 г.” і Ігара Пушкіна “Гра- 
мадзка-палітычная актыўнасьць па- 
лякаў БССР у 20-я гады 
і стаўленьне да іх з боку 
дзяржаўнага кіраўніцт- 
ва” ды “Польскія куль- 
тура-асьветныя ўстано- 
вы і польпраца на абша- 
рах Калінінскай акругі 
(1924-1927 гт.))”. 

Літаратуразнаўства 
прадстаўленае артыку- 
ламі Міколы Хмяльніц- 
кага “Фэномэн беларус- 
ка-польскага літаратур- 
нага сумежжа ў ХІХ ст.” 
і Яраслава Клімуця 
“Польскамоўная літара- 
тура Магілёўшчыны”. 

сьць у часопісе і тво- 
ры польскамоўных пісьменьнікаў у 
беларускім перакладзе. Сяргей Дан- 
іленка і Яўтен Іваноў пераклалі Чэс- 
лава Мілаша. Мікола Хаўстовіч пра- 
панаваў чытачам аповесьць Ігната 
Ходзькі “Успаміны квэстара”, якая 
адкрывае беларускаму чытачу яшчэ 
аднаго нашага пісьменьніка-раман- 
тыка. 

Яшчэ адно адкрыцьцё -- вершы 
(на польскай і расейскай мовах) 
Сімяона Полацкага на сьмерць Ежы 
Пласкавіцкага, “забітага ад Маск- 
вы”, падрыхтаваныя І.Марзалюком. 
З Полацкім цяжка разабрацца. Калі 
чалавек заводзіць вялізны грасбух і 
кожнага дня, як на працы, запісвае 
туды вершык -- нешта графаманс- 
кае ў гэтым ёсьць. Грашыў Сімяон 
Полацкі і вершамі на замову. Колькі 
яшчэ гэткай “паэзіі” ляжыць не- 
апублікаванай у сховішчах разам з 
тымі грасбухамі? 

Мовазнаўца Яўген Іваноў дасьле- 
дуе афарызмы і прыказкі, а Ніна 
Андросюк -- лексыку сьвята Божага 
Нараджэньня на Беласточчыне. Не- 
звычайная праца С.Даніленкі “Ге- 
ральдычная сымболіка сабакі” пада- 
ецца як папярэдні матэрыял да 
слоўніка “Геральдыка Рэчы Паспал- 
ітай у эўрапейскім кантэксьце: сэм- 
іятычны аспэкт”. Аўтар шукае глы- 
бінныя міталягічныя карані гербавых 
выяваў і назваў. Высновы ягоныя ча- 
ста грунтуюцца на глябальных міта- 
лягічных схемах і, відаць, вэрыфіка- 
цыі не паддаюцца. (“Выява сабакі ў 
найбольш даўніх па часе свайго паў- 
станьня геральдычных знаках зьяў- 
ляецца перш за ўсё сымбалем бяс- 
концага адраджэньня жыцьця і 
спадзяваньня на паўстаньне зь мёр- 
твых пад апекай багіні-маці”.) 

Невядома, ці будуць чытаць 
зборнік у Польшчы, але ў Беларусі 
ён --- ці не найцікавейшы сярод усіх 
гэткіх выданьняў апошняга часу. 
Адно псуе яго “ўскраінная” назва. 

Валеры Пазьнякоў 


























у дзесяці гісторыях з жыцьця асьветніка 
й энцыкляпэдысты Яна Адама Марыі 
Клакоцкага і ягоных ценяў, з дадаткам 
зацемаў аўтара, двух эпіграфаў зь лістоў 
сусьветна вядомых творцаў ды 
пасьляслоўем Францішка Эн., у якім той 
упершыню ў беларускім літаратуразнаўстве скарыстоўвае 
посткаляніяльны панятак галюцынагеннай прысутнасьці Сябе 
як Іншага, а таксама зь пераказам двух ненапісаных раманаў, 
якія - з глыбокай мэтафізычнай пэрспэктывы - бачацца як адзін 
ненапісаны раман пад рознымі назвамі. 


е Угэтуюкнігу можна ўвайсьці праз чацьвёра розных 
дзьвераў. Выйсьця зь яе няма аніякага. 

е Вы ўваходзіце ў раман, капі ўпэўненыя, што ўсё ў сьвеце 
мусіць мець свой сэнс і сваё месца. 

ё Выўваходзіце ў кнігу гісторыяў, калі перакананыя, што ня 
варта склейваць у адно аскалепкі розных вазонаў. 

е Вы ўваходзіце ў філязафічны трактат, калі вы ні ў чым 
не перакананыя й ня ўпэўненыя. 

з Вы ўваходзіце ў практычны дапаможнік па кітайскай 
народнай гульні ў інь і ян, калі адчуваеце, што няма каму быць у 
чымсьці перакананым альбо ўпэўненым. 


Шукайце ў ТБМ, Акадэмкнізе, на выставе БНФ. 


Прэзэнтацыя кнігі адбудзецца ў бібліятэцы 
імя Янкі Купалы 30 “раўня а 8.30. 


У наступным нумары «НН» - апавяданьне 
«Этнапаталёгіі сноў» з новай кнігі Ігара Бабкова 

і ваніцкі пабойваўся ваенкама- 
таў. Увесь гэты забор у войс- 
ка, які ён перажыў у 18 гадоў, 
пакінуў у душы глыбокі сьлед, 





і нават цяпер, калі, нібыта, баяцца. 


не было чаго, Званіцкі сьніў каш- 
марныя сны пра тое, што яго зноў 
“забрылі”. Што ён, 35-гадовы муж- 


чына, прыбыў у нейкую частку й: 


марна даказвае маладзёну-сэр 
жанту, што тут нейкая памылк 


што ён даўно адпахаў свае два. 
гады і што ніякім чынам ня можа 


лічыцца “салабонам”. А сэржа 
адно крыва пасьміхаецца і ўсі 


выглядам паказвае, што.давядзец- 


ца прайсьці праз прыні 


ўсю мярзоту таго, што суха завец- ' 


ца пазастатутнымі адносінамі. 


Званіцкі адслужыў 15 гадоў 
таму. Цераз год пасьля вяртаньня 
яго “цёпленькім” узялі а 6-й рані- 
цы, прымусілі падпісаць нейкую 
позву, і Званіцкі загрымеў на збо- 
ры (25 дзён). Гэтыя зборы зблыталі 
ўсе ягоныя тагачасныя пляны. 
Зноўку яго пастрыглі, зноўку на- 
дзелі на яго пачварныя вайсковыя 
шмоткі, і ён доўгія чатыры тыдні 
займаўся нікому не патрэбнай і 
брыдкай сабе самому працай - 
перакладаў на сховішчах розныя 
біклагі й плашч-палаткі ды маля- 
ваў мужных, з квадратнымі амэ- 
рыканізаванымі сківіцамі, вайскоў- 
цаў для падняцьця баявога духу 
асабовага складу і ўпрыгажэньня 
вайсковае часткі. 

Пасьля гэтага стрэсу Званіцкі 
паставіўся да вырашэньня пы- 
таньня радыкальна; ён выкінуў 
вайсковы білет, зьмяніў месца 
жыхарства, звольніўся й пачаў 
займацца выпадковай працай. Гро- 
шай было нават болей, чымся на 
ягоным былым прадпрыемстве, 
што сутаргава білася ў абдымках 
крызысу. Дый вайскоўцы цяпер 
наўрад ці знайшлі б яго. Прынамсі, 
за 15 гадоў гэткага жыцьця ваен- 
каматы Званіцкага не патурбавалі. 

А цяпер ён сам ішоў у ваенка- 
мат. “ 

Калі я не аднаўлю гэтага вайс- 
ковага білету зараз, я не аднаўлю 
яго ніколі. Калі я не аднаўлю яго 
ніколі, я не паступлю ў аўташколу. 
Калі я туды не паступлю, я ня 
буду кіраваць машынаю. Тады я 
заўсёды буду езьдзіць у поўных 
аўтобусах і вагонах мэтро, дзе так 
нясе перагарам, нібыта там 
разьлілі гарэлку. Так я буду 
езьдзіць шмат гадоў, аж пакуль 
мне не пачнуць саступаць месца. 

Такімі словамі Званіцкі гнаў 
сябе ў ваенкамат. І прыгнаў. 

У дзяжурцы сядзеў маёр. Ён 
насьцярожана паглядзеў на Зван- 
іцкага. 

«Кантужаны», -- вылічыў Зва- 
ніцкі. 

-- Што вы хотите? - запытаўся 
кантужаны маёр. 

-- Мне б аднавіць ваенны білет. 
Ну.. Новы ваенны білет зрабіць... 

-- В два часа кончается обед. 
Подойдите в кабинет Мі, -- 
насьцярожана парэкамэндаваў 
маёр. 

На чорным дэрмаціне дзьвярэй 
кабінэту нумар адзін вісела шыль- 
да “начальнік транспартнага ад- 
дзяленьня”. 

«Дзіўнавата, - падумаў Званіцкі. 
- Як гэта стасуецца з афармлень- 
нем білету?» 

Аднак таямнічыя вайсковыя па- 
ралелі заўсёды былі яму малазра- 
зумелыя. Так што ён ня ўгледзеў у 
гэтым нічога ненармальнага. 

Званіцкі выйшаў з драўлянага 
ваенкаматаўскага будынку. На 
лаўцы сядзелі супрацоўніцы й га- 
манілі. Званіцкі прыслухаўся, ён 
любіў падслухоўваць размовы роз- 
ных слаёў насельніцтва. 

-- І, карацей, рабёнак іхны -- 
інвалід дзецтва. Бо дзіцё гэтае, як 
было малое, дык яго ўранілі са 
стала, як спавівалі. 

-- Аёй, аёй, -- заперажывалі 
дамы. 

На лаўцы побач сядзеў хлопец 





прызыўнога веку. Ён мэтанакіра- 
вана чысьціў сваю скураную кур- 
тку. Лавы так даўно былі пафар- 
баваныя, што блакітная алейная 
фарба ад сонца й вады перасохла 
й пачала пэцкацца, нібы крэйда. 
Ваенкаматаўкі дык падсьцялілі 
сабе газэткі, а прызыўніка не па- 
пярэдзілі. І цяпер ён утрапёна 
чысьціў куртку, бо ягоная юнац- 
кая годнасьць не дазваляла яму 
хадзіць зьлёгку запэцканым у 
пыльна-блакітны колер лавы. 


Камэта набліжалася. Яна, нібы- 
та назло навукоўцам і вылічальнай 
тэхніцы, ішла па зусім іншай, ня 
вылічанай кампутарамі траекто- 
рыі. 

Прэзыдэнт ЗША, каб пра- 
духіліць паніку, выступіў з супа- 
каеньнямі. Маўляў, сутыкненьня 
ня будзе, лёгкае адхіленьне камэ- 
ты ад вылічанае траекторыі такса- 
ма вылічанае, сытуацыя цалкам 
кантралюецца. 

І ўсё роўна хваляваньні працяг- 
валіся. 


-- Колькі цяпер часу? - запы- 
таўся Званіцкі ў ваенкаматавак. 

-- На маіх два, -- адказала са- 
мая тоўстая. 

Званіцкі зайшоў у ваенкамат. 
Дзяжурны маёр прыўзьняўся з 
крэсла. 

-- Во второй кабинет. Вам во 
второй. Во второй, -- амаль гістэ- 
рычна паўтараў ён. 

Званіцкі зразумеў, што з транс- 
партным аддзяленьнем усё-ткі 
маёр памыліўся (кантузія), а цяпер 
выпраўляе памылку. 

Званіцкі таргануў дзьверы дру- 
гога кабінэту. Замкнёна. Малады 
чалавек прызыўнога веку зайшоў 
у ваенкамат і адразу накіраваўся 
да люстэрка й паспрабаваў паг- 
лядзець на сябе ззаду - ці адчысь- 
ціўся? Потым падышоў да дзьвя- 
рэй, абабітых брунатным дэрмац- 
інам, таргануў клямку. Таксама 
зачынена. Прызыўнік пачакаў з 
тры хвіліны, потым завярнуўся Й 
пайшоў. 

«Потым скажа, што прыходзіў а 
другой, а нікога не было, -- здага- 
даўся Званіцкі. -- Хоць якая, а ад- 
тэрміноўка». 

Літаральна пасьля гэтае думкі 
Званіцкага ў ваенкамат зайшла 
суворая дама з квадратным чыр- 
воным тварам. 

-- Вы по повестке? -- спытала- 
ся ў Званіцкага. 

-- Не, я ў кабінэт Мед, --- азваў- 
ся ён. 

-- А кроме вас никто не прихо- 
дил? 

-- Прыходзіў нейкі малады ча- 
лавек, але толькі што пайшоў. 
Відаць, ня меў калі чакаць. 

Дама зь непрыхаванай прык- 
расьцю адамкнула, зайшла да сябе 
й бразнула дзьвярыма. 






















“Упусьціла птушачку, -- паду- 
маў Званіцкі. -- Так табе й трэба, 
пацучыха”. 

Зайшлі кабеты, што раней ся- 
дзелі на лаве. 

-- Дыка чаго вы не заходзіце? 
-- вапыталася ў Званіцкага тая, 
што распавядала пра інваліда дзя- 
цінства. -- Чаго вы стаіця? Вы па 
якім вапросе? 

--- Ваенны білет хачу зрабіць. 

-- Ну дык у другую комнату 
прахадзіця. 

-./ А там зачынена. 

-- Нічога там не зачынена. Вы 
пастукайця. 

Званіцкі пастукаўся. 

-- Так было ж открыто, -- па- 
чуў з кабінэту. 

Неўзабаве дзьверы адчыніліся, 
патыхнула сьвежаразьліванай га- 
рэлкай. З кабінэту выйшаў тоўсты 
капітан 1, не зважаючы на Званіц- 
кага, зьнік у нетрах камісарыяту. 


Другім з кабінэту выйшаў. востра- 
твары маёр. 

-- Тебе што надо? -- некультур- 
на пацікавіўся ён. 

-- Мне-- ваенны білет. 

-- А што, у тебя его нет? 

-- Быў. Пакралі. 

-- Паспорт есть? Дай сюда. По- 
дожди. Постой тут. 

Маёр пайшоў недзе ў ваенка- 
мацкія памяшканьні. 

Званіцкі падумаў, што вось за- 
раз яму ня вернуць пашпарту, па- 
кінуць яго тут, накіруюць на зборы 
альбо ў якасьці пакараньня пры- 
мусяць разносіць позвы ці капаць 
“ад забора да абеду”. 


Камэта набліжалася. Цяпер ужо 
ўсе разумелі, што сутыкненьня не 
пазьбегнуць. Мільёны людзей ма- 
ліліся за ўратаваньне душаў сваіх. 
Вялікая колькасьць сканчала 
жыцьцё самагубствам. Швэдзкія 
астраномы ўсё яшчэ спрабавалі 
пралічыць траекторыю камэты, 
каб хаця ведаць найбольш небясь- 
печныя рэгіёны й пачаць эвакуа- 
цыю. Хаця камэта паводзіла сябе, 
як жывы арганізм, які падпарад- 
коўваецца ня толькі аб'ектыўным 
прыродным законам, але й сваім 
капрызам і памкненьням. У Бела- 
русі ў мэтах прадухіленьня панікі 
сярод насельніцтва працаваў адно 
дзяржаўны тэлеканал, хаця чуткі 
прапаўзалі праз замежныя радыё 
й расейскі друк. Народ рэагаваў 
стрымана. 


-- Ну-ка, зайдите в шестой, -- 


“пачуў Званіцкі голас маёра. 


У шостым тоўстая дама корпа- 
лася ў архівах. 

--- Вы, наверно, не у нас закреп- 
лены, -- сказаў маёр. 

-- У вас, -- адказаў Званіцкі. -- 
Мяне ад вас забіралі. 

-- Не забирали, а призывали. 
Если бы вас от нас призывали, вы 
бы были у нас тут, в картотеке, а 
вас нет. 

-- Не магу найсьці, -- сказала 
дама. -- Ано ж ня можа згубіцца. 

Маёр зірнуў у пашпарт Званіц- 
кага. 

-- Посмотри еіцё раз. На “э”. 
Эвоницкий. 

--- Якое “э”?! Я --- Званіцкі. Якое 
“57,7 






-- Тихо, тихо. А-а, это я плохо 
посмотрел. В этих новых паспор- 
тах оно похоже - “з”, “э”. 

- Так там жа ёсьць па-рускі, - 
сказала дама. -- А ты, відаць, па- 
англійскі глядзеў. з 

-- А-а, тут хрен разберёшься, 
-- падвёў рысу маёр. -- Ладно. 
Пошли во второй. 

У другім Званіцкага прымусілі 
запаўняць паперу, што, маўляў, ён 
згубіў вайсковы білет ЛМе.., а такса- 
ма маёр перапісаў ягоны новы ад- 
рас, тэлефон, карацей, зноўку 
Званіцкі трапіў у залежнасьць ад 
грувасткае вайсковае машыны гэ- 
тае дзяржавы. 

-- Теперь так, -- сказаў маёр, 
-- вы идёте в милицию своего ра- 
ёна. И берёте там справку. Что би- 
лет с номером .. не найден. Потом 
идёте в газету. И пишете об'ьявле- 
ние, что билет Ме.. прошу считать 
недействительным. Приносите мне 
квитанцию или вырезку с газеты. 
И справку с милиции. И тогда уже 
мы будем думать, как вас наказы- 
вать. 

“І вось няма як адказаць, -- па- 
думаў Званіцкі. -- Ён жа ж адчу- 
вае, што мне гэты білет патрэбны. 
А чаго б іначай я пацёгся яго ад- 
наўляць”. 

-- Ну что, всё ясно? -- запытаў 
маёр. 

“Ты б яшчэ дадаў “таварыш ра- 
давы”, -- падумаў Званіцкі. 

-- Я спрашиваю, всё ясно? 

-- Да пайшоў ты, казёл, -- са 
зьдзіўленьнем пачуў свае словы 
Званіцкі. -- І ты, і твой ваенкамат, 
і ўсё тваё гаўнянае войска. 


Як паперу, прабіла камэта шы- 
фэрны дах ваенкамату. У адно 
імгненьне на месцы ваенкамату, 
раёну, гораду паўстала сьцяна 
агню. Дамы падалі, як пясочныя. 
Зямля скранулася зь месца й па- 
мяняла траекторыю. Пачаліся ма- 
савыя пажары й затапленьні. 
Большая частка насельніцтва за- 
гінула. Тыя, што выжылі, вымуша- 
ныя былі прыстасоўвацца да но- 
вых кліматычных, тэмпэратурных 
умоваў і адсутнасьці камунікацы- 
яў і выгодаў. Большасьць так і ня 
здолела прыстасавацца. Новая эра 
спусьцілася на Зямлю. Наступныя 
ваенкаматы зьявяцца тут не ра- 
ней, чымся праз тысячу гадоў. 











Янка Купала. Поўны збор твораў: У 

У томе зьмешчаныя «Тутэйшыя», а 
гэтаксама драматычныя паэмы «Адвеч- 
ная песьня», «Сон на кургане», «На па- 
пасе» і п'есы «Паўлінка», «Прымакі», 
«Раскіданае гняздо». Пры напісаньні 
камэнтароў да твораў выкарыстаныя 
дагэтуль невядомыя дакумэнты пра Ку- 
палу Й ягоныя творы. Цана 880 р. 

Национальная культура “ важней- 
ший стратегический ресурс Белорусско- 
го государства: Материалы респ. совеш. 
«О мерах по решению проблем культу- 
ры и искусства», Минск, 1 февр. 2001 г. 
/ Ред. кол.: В.Заметалин, Л.Гуляко, 
М.Подгайный, Э.Скобелев. - Менск: 
Менская фабрыка каляровага друку, 
2001. - 120 с. - Наклад 2000 ас. І5ВЧ 
985-454-122-3 

У кнізе без купюр, з захаваньнем ад- 
метнага стылю прамоўцаў, надрукава- 
ныя выступы А.Лукашэнкі, Л.Гулякі, 
У. Андрэйчанкі, А.Ярмоленкі, Р.Янкоўс- 
кага, В.Іпатавай, Г.Пашкова ды інш. У 
сваім заключным слове А.Лукашэнка з 
уласьціваю яму эмацыйнасьцю дае рэ- 
цэпты на ўсе праблемы. Цана 215 р. 

Б.Лазука. Слоўнік тэрмінаў: Архітэк- 
тура, выяўленчае й дэкаратыўна-прык- 
ладное мастацтва: Дапаможнік для вуч- 





овыя кнігі, дасланыя ў рэдакцыю 


няў. ” Менск: Беларусь, 2001. - 158 с. - 
Наклад 3000 ас. !5ВіЧ 985-01-0124-5 

800 тэрмінаў, шмат чорна-белых 1 
каляровых здымкаў. У канцы кнігі 
зьмешчаны беларуска-расейскі альфа- 
бэтны паказьнік. Каштуе 3,3 Т.р. 

С.Падокшын. Іпаці Пацей: Царкоўны 
дзеяч, мысьліцель, пісьменьнік на пера- 
ломе культурна-гістарычных эпох. “ 
Менск: Беларуская навука, 2001. ” 118 с. 
“Наклад 1000 ас. І5ВМ4 985-08-6393-2 

У кнізе разглядаецца грамадзкая чын- 
насьць ілітаратурная спадчына «архітэк- 
тара» Берасьцейскае уніі 1596 г. І.Пацея. 
Цана кнігі 950 р. 

С.Тарасаў. Полацак ІХ-ХІ! ст.: Гісто- 
рыя й тапаграфія / 2-е выд. “ Менск: 
Беларуская навука, 2001. - 183 с.: іл. - 
Наклад 800 ас. І5ВІЧ 985-08-0453-Х 

Грунтоўны досьлед тапаграфіі Полац- 
ку з мноствам плянаў, схем, малюнкаў. 
Каштуе 7.8 г.р. 

Слуцкі збройны чын 1920 г. у даку- 
мэнтах і ўспамінах / Пад рэд. У.Ляхоў- 
скага, У.Міхнюка, А.Гесь. - Менск: Эн- 


Слуцкі ЗБРОЙНЫ ЧЫ 
г 


СУ ДАКУМЭНТАХ: 
] ЎСПАМІНАХ 


цыкляпэдыкс, 2001. - 374 с.: іл. “ Наклад 
500 ас. 1584 985-6599-25-3 

Кніа складаецца з унікальных даку- 
мэнтаў, што захоўваюцца ў архівах Бела- 
русі (у т.л. КДБ), Літвы, Польшчы, Расеі. 
Шмат якія дакумэнты публікуюцца ўпер- 
шыню (некатарыя толькі былі надрука- 
ваныя ў «Спадчыне»). Кніга дае шыро- 
кую панараму беларускага вызвольнага 
руху наконадні, у часе й па ліквідацыі 
Слуцкага збройнага чыну. У кнізе больш 
за 60 рэдкіх фатаздымкаў, 50 старонак 
займаюць грунтоўныя камэнтары. Кніга 
складаецца з разьдзелаў: «Хроніка па- 
дзеяў», «Галасы ўдзельнікаў Слуцкага 
збройнага чыну», «Сьведчаньні з-за кра- 
таў» (сьведчаньні ўдзельнікаў паўстань- 
ня на допытах у НКВД), у «Дадатку» - 
песьні! спуччакоў-паўстанцаў, карта 
Случчыны ў часе антыбальшавіцкага 
паўстаньня. Каштуе 3,5 т.р., прадаецца 
Ў менскай «Акадэмкнізе», у сядзібах 
ТБМ і БНФ. 


Падрыхтаваў Віктар Мухін 


В одгукі 


Каляніяльнае - 
па-расейску 


Шчыра дзякую, што надрукавалі ў 
“НН” інфармацыю пра мой навучальны 
дапаможнік па рэлігіязнаўстве. У сказе 
“Пры канцы кнігі вытрымкі з Канстыту- 
цыі краіны пададзеныя чамусьці па-ра- 
сейску" я ўбачыў лёгкі папрок. 

Па-першае, гэта адбылося з чыста 
тэхнічных прычынаў: я не знайшоў 
Крымінальнага кодэксу па-беларуску. 
У мяне быў выбар: альбо ў дадатку па- 
даваць вытрымкі і па-беларуску, і па- 
расейску, альбо на адной мове. Па- 
другое, я не шаную гэтай рэдакцыі кан- 
стытуцыі І падаваць яе па-расейску лічу 
больш адэкватным яе характару. 

В.Адзіночанка, Гомель 





іЯ Наша Ніва [22] 28 траўня 2000 





Працяг са старонкі 1. 


Гэта было падчас экспэдыцыі на Гара- 
доччыну, адзін з самы бязьлюдных куткоў 


Беларусі. .Леанід піша:  “Паўгоду 
прыхільнікі дэмакратычных рэформаў 
у Беларусі чакаюць вылучэньня адзіна- 
га кандыдата ад КРДС. За гэты час 
тройка прэтэндэнтаў ператварылася ў 
пяцёрку, дзе кожны хоча зьбіраць подпісы 
ў сваю падтрымку 1 рэгістравацца. Пры 
гэтым фальшыва гучаць галасы аб магчы- 
май. згодзе пасьля рэгістрацыі. фактычна, 
з прыняцьцем такога рашэньня зьнікаюць 
шанцы на перамогу. Кожны прэтэндэнт 
задаволіць толькі інтарэсы сваіх прыгіль- 
нікаў, а ўсю Беларусь будзе чакаць параза, 
бо немагчыма будзе аб'яднацца вакол сама- 
га слабога кандыдата, якога пакіне кішэн- 
ны ЦВЕ. 

Толькі на пазамінцлым тыдні пачала 
высьпяваць думка аб неабходнасьці вызна- 
чыцца з адзіным кандыдатам. Хопіць ужо 
гуляць у кааліцыі без амуніцы:! Трэба даць 
пяцёрцы апошні шанец вызначыцца з адз- 
іным да канца тыдня, і пасьля няхай 
КРДС скажа рашучае “Так!” адзінаму кан- 
дыдату. А тады няхай раскольнкі далей 
доўжаць свой палітычны бізнэс”. 

Калі б КРДС была адзіным цэнтрам уплы- 
ву ў апазыцыйнай грамадзе, яна, відаць, 
даўно гэтак зрабіла б. Грамадзтва, на жаль, 
ня мае маральных аўтарытэтаў, якія б вы- 
явілі й падтрымалі найболын вартага даве- 
ру кандыдата. Нездарма Быкава выжылі на 
чужыну... 

Сп.Гаравы выказваецца таксама з нагоды 
сытуацыі ў сваёй партыі і зьезду БСДГ-НГ, 
які якраз прайшоў учора за зачыненымі 
дзьвярыма. “Найбольш фальшыва гучаць 
галасы прыхільнікаў Статкевіча, -- мяр- 
куе ён. -- Яны адназначна і неаднаразова 
дэманстравалі мэту сваіх намаганьняў: не 
дапусьціць вылучэньня адзінага кандыдата 
ад аб'яднанай дэмакратычнай апазыцыі 
пад кіраўніцтвам КРДС. Прыхільнікі 
Статкевіча вядуць гаворку пра кандыдата 
ад шырокай кааліцьй, але адначасова пры 
гэтым выключаюць уплыў на гэтую каал- 
іцыю з боку КРДС. Цяпер актывісты баль- 
шавікоў з БСДП вядуць агітацыю за Ганча- 
рыка 1 ні пры якіх умовах не падтрыма- 
юць іншага адзінага кандыдата пасьля рэ- 
гістрацыі. Групоўка Статкевіча ўзяла 
курс на раскол аб'яднанай апазыцы! 1 да- 
сягнула значных посьпехаў у сваёй справе. 

Праўда, не садзейнічае дэмакратычнаму 
адзінству і пэўная гегемонія БНФ з усімі яе 
наступствам: ў Асамблеі НДА. 

Разам з адмовай падпарадкоўвацца ра- 
шэньням КРДС у Народнай Грамадзе сталі 
ўсталёўвацца бальшавіцкія мэтады кіра- 
ваньня. Спадары Малашка, Нісьцюк, выка- 
рыстоўваючы перавагу ў 1-4 галасы на па- 
сяджэньнях Выканкаму і ЦЕ БСДП, пачалі 
плянамернае вынішчэньне іншадумства ў 
парты!. Спачатку ініцыявалі крызыс у 
Магілёве, замяніўшы старых лідэраў пры- 
шльнікамі Статкевіча. Потым пачала 
ажыцьцяўляцца ідэя выключэньня з 
партыі лідэра фракцыі “За адзінства” 
Аляксея Караля. Урэшце, пачалі вэрбаваць 
прыхільнікаў “Очицения” 1 іншых маргі- 
налаў, як у Горадні. 

На жаль, сярод аб'яднанай апазыцыі 
яшчэ не асэнсаваны да канца “сцэнар пара- 
зы” на прэзыдэнцкіх выбарах, агучаны рас- 
кольнікамі, а таксама ня зробленыя на- 
лежныя высновы зь мінулых памылак”. 

На тым тыдні мы чамусьці асабліва вялі- 
кую пошту атрымалі зь Віцебшчыны -- 
найбольш і анкетаў “Апытаньня “НН”, і 
прыватных абвестак, для якіх, на жаль, у 
юбілейным нумары не засталося месца, і 
проста лістоў. 

Вось што піша Мікола Тарасевіч зь Бе- 
шанковічаў: “Між сябрамі правялі апы- 
таньне па Вашай анкеце. Думкі. падзя- 
ліліся. Раней мы зьбіраліся галасаваць за 
Домаша, аднак пасьля таго як ён разам з 
камуністамі выказаўся за саюз з Расеяй, 
мы за яго галасаваць ня будзем. Большасьць 
у нас - за Зянона, адзін чалавек за Шушке- 
віча (ён за яго галасаваў і ў 1994-м). А мой 
бацька (яму 76 год) кажа, што трэба абі- 
раць маладых. Пазалетась у нас у раёне 
быў сп.Сіўчык з БНФ, ён тату вельмі спа- 
дабаўся. А ня так даўно Сіўчык выступіў 
супраць “Саюзу”. Таму бацька прагаласа- 
ваў бы за яго. 

Вашу газэту ў Бешанковічах набыць 
практычна немагчыма, 1 нам яе прывозяць 
зь Віцебску”. 

Дык падпісвайцеся! Мы таксама папросім 
“Белсаюздрук” даваць болей асобнікаў на 


АНАТОЛЬ КЛЯШЧУК 


Бешанковічы, але й Вы б там ня спалі ў 
шапку -- саміб ім замовілі. 

«Домаш зраднік! -- ускліквае Анатоль 
Каралёў зь Віцебску. -- Ён хоча, каб Бе- 
ларусь стала часткай Расеі. Мы не пав- 
інны абіраць яшчэ аднаго камуніста. 
Хопіць!» -- піша ён. 

Домаш -- ня здрайца, а практычны пал- 
ітык. Ён пакуль ня мае дасьведчаных дарад- 
цаў, вобразатворцаў, а дзейнічае навобма- 
цак. Як і іншыя кандыдаты антылукашэн- 
каўскага блёку. Нашаніўцы зважаюць ня 
столькі на лёзунгі, пад якімі ідзе на выбары 
кандыдат, колькі на тое, якія сілы стаяць за 
ім і вядуць яго да перамогі. Калі Домаша, ці 
Казлоўскага, ці ММ (ня блытаць з “НН”) 
прывядзе да ўлады незалежніцкая правіца, 
гэта будзе многа значыць. Іншая рэч -- 
здольнасьць кандыдата добра кіраваць 
дзяржавай пасьля перамогі. Каб не атрыма- 
лася, як ува Ўкраіне з нацыянал-камуні- 
стамі ці ў Грузіі з Гамсахурдыям. Мала пе- 
рамагчы, трэ будзе дабіцца грамадзкага 
кампрамісу і эканамічнага поступу ў моўна, 
культурна, ідэалягічна й рэлігійна раскола- 
тай Беларусі, зьненавідна залежнай ад ган- 
длю з Расеяй. Кампраміс будзе вымагаць са- 
ступак усіх бакоў. Трэ будзе пабудаваць 
таксама здаровыя адносіны з Расеяй, але й 
бяз дрэнных кампрамісаў у прынцыповых 
пытаньнях. Стасункі, якіх дабілася, напрык- 
лад, Літва. 

Некаторых чытачоў “НН” раздражняе, як 
кандыдаты антылукашэнкаўскага блёку - у 
лісьце гаворка пра Домаша -- “лезуць у па- 
літыку”. “Палітыка ўсіх дастала, як і па- 
літык нумар адзін, -- дзеліцца сваімі на- 
зіраньнямі Цімур Варанцоў зь Берасьця. -- 
Цікавіць жа эканоміка, дабрабыт, якасьць 
жыцьця і культуры. Антыкамунізм, - зма- 
ганьне зь ветракамі. Камунізм застаўся ў 
гісторы. Пакінуўшы ў спадчыну цынізм, 
назадніцтва, прыстасаванства, клана- 
васьць, непавагу да ўласнасьці. У адрозьнень- 
не ад суседніх краінаў, у Беларусі нават 
кампарты: існуюць пераважна на паперы”. 





Усё ж палітыка ня ўсім стаіць упоперак 
горла, ёсьць і неабыякавыя да яе людзі. Вось 
пісьмо менчука Валянціна Мацкевіча: 

“Падпісаўшы зварот ад 25 красавіка, 
апазыцыйныя кандыдаты парушылі 
Акт незалежнасьці Беларусі ад 29 ліпе- 
ня 2000 г. і рашэньні 1-га і 2-га Нангрэ- 
саў Дэмакратычных Сілаў. Яны сталі ў 
адзіны шэраг з парушальнікамі Кансты- 
туцыі Беларусі і тым самым паставілі 
сябе па-за апазыцыяй. 

Як вядома, Акт незалежнасьці Беларусі і 
рэзалюцыі 2-га Кангрэсу Дэмсілаў называлі 
незалежнасьць Беларусі найвялікшай каш- 
тоўнасьцю, заваяванай многімі пакалень- 
нямі змагароў. Усе дамовы аб стварэньні 
г.зв. “супольнасьці”, потым “саюзу” 1, на- 
рэшце, “саюзнай дзяржавы”, падпісаныя 
Лукашэнкам, відавочна супярэчаць Кан- 
стытуцыт, бо ў вялікай ступені абмяжо- 
ўваюць сувэрэнітэт беларускай дзяржавы. 
З гэтых прычыч яны дасёньня зьяўляюц- 
ца юрыдычна нікчэмнымі, не адпавядаюць 
міжнароднаму праву, што здолелі даказаць 
у міжнародных арганізацыях апазыцый- 
ныя дэмакратычныя сілы Беларусі і за 
што, магчыма, і паклалі жыцьці Карпенка, 
Ганчар, Захаранка. 

Аднак прэтэндэнты на прэзыдэнцкую 
пасаду падмісваюць сумесную заяву, у якой 
(ад імя апазыцый!? і Вярхоўнага Савету!?) 
фактычна прызнаюць законнасьць ства- 
рэньня г.зв. “саюзу Расеі і Беларусі”. 

Большую шкоду цяжка ўявіць! 

Хіба ў “саюзе” магчымае “эфэктыўнае 
выкарыстаньне геапалітычнага становіш- 
ча Беларусі”, “стварэньне спрыяльных 
умоваў для інвэстыцыяў”, а таму й “рэ- 
альнае паляпшэньне дабрабыту” і “забесь- 
пячэньне не на словах, а на справе правоў 1 
свабодаў грамадзянаў”? Апошнія пяць га- 
доў “інтэграцыі” паказалі, што ўсё гэта 
Беларусь толькі губляе”. 

Сп.Мацкевіч мяркуе, што: 

“Каардынацыйнаі Радзе Дэмсілаў трэба 
жгутка і рашуча: 


- аб'явіць аб ануляваньні ўсіх папя- 
рэдніх перамоваў 1 дамоўленасьцяў аб пад- 
трымцы М.Чыгіра, С.Домаша, У.Ганчары- 
ка і П.Казлоўскага 1 аб'явіць гэтых асобаў 
па-за аб'яднанай апазыцыяй; 

- растлумачыць, што аб'яднаная апа- 
зыцыя ніколі не прызнавала і не прызнае 
леггтымнасьці ўтварэньня “саюзу Расеі і 
Беларусі”; , 

-- распачаць унутраны разбор гэтага 
надзвычайнага здарэньня і фактычнай па- 
літычнай здрады; 

-- склікаць трэці Кангрэсе Дэмакратыч- 
ных Сілаў для зацьвярджзньня гэтых ра- 
шэньняў. 

Асабіста я патрабую адказнасьці!” - гэ- 
так сканчае ён свой ліст. 

Калі гаворка не ідзе пра прэзыдэнцкія 
выбары непасрэдна, найбольш людзям не- 
прыемныя ў сёньняшняй Беларусі праявы 
фальшу і грубай прапаганды. 

Ліст Тацяны Дзямковіч зь Віцебску: 

“4--5 траўня ў Віцебску адбыўся ІХ 
фэстываль беларускай журналістыкі 
“Залатое пяро”. Прадстаўнкі дзяржаў- 
ных СМІ супольнымі высілкамі стваралі 
бачнасьць сьвята, некаторыя зь іх нават, 
намагаліся размаўляць па-беларуску. Воль- 
ныя беларускія выданьні на гэтым фэсты- 
валі нават ня згадваліся. 

Пасьля традыцыйных прамоваў 1 разда- 
чы ўзнагародаў прадстаўнікам БСЖ на 
плошчы Свабоды разгарнуліся народныя 
гуляньні ў стылі “Славянскага базару”. 

А Зьміцер Аляшкевіч з Горадні паве- 
дамляе нам, як улады ў Горадні забясьпеч- 
ваюць масоўку сваіх мітынгаў. “Пасьля 
таго як І траўня на пляц Леніна выйшла 
ўсяго сотня-другая людзей, што не ідзе ні 
ў якае параўнаньне з акцыямі апазыцыі, 
улады вырашылі націснуць на студэнтаў. 
Напярэдадні г.зв. дня “дзяржаўнай сым- 
болікі” нам.дэкана факультэту гісторыі й, 
культуры Гарадзенскага ўнівэрсытэту 
Віктар Белазаровіч і выкладчык Генадзь 
Крывашчокаў абышлі ўсіг студэнтаў 1 
“запрасілі” на мітынг 13 траўня, намяк- 
нуўшы й пра інтэрнат, і пра тое, што 
Крывашчокаў будзе весьці заняткі, “а они 
тяжё-ёлые”. 

Эх, Крывашчокаў, Ерывашчокаў... 

С.Давыдзька, Н.Мацкоўская, В.Сінькевіч 
ды інш. (усяго 9 подпісаў) даслалі і ў 
“НН”, а ня толькі ў Міністэрства культу- 
ры, ліст у абарону музэю “Беларуская хат- 
ка”. “Мы ўсхваляваныя лёсам музэю. 
Максім Багдановіч - гонар беларускае на- 
цыі. Калі дазволіце загінуць гэтаму апош- 
няму прытулку паэта ў Беларусі, ці вар- 
ты мы звацца народам?” 

Замнога спадзяваньняў ускладаеце на га- 
зэту. “Наша Ніва” мала можа зрабіць. Вярхі 
беларускага грамадзтва - як уладныя, такі 
апазыцыйныя - зрусіфікаваныя настолькі, 
што няшмат нам разгону. Хоць беларусіза- 
цыя паціху сунецца наперад, культурнасьць 
ня хутка прыжываецца, і клопат пра нацы- 
янальныя інтарэсы - таксама. Гэта справа 


доўгіх гадоў. 
Андрэй Дынько 


“незалежная газэта” 
заснаваная ў 1906, адноўленая ў 1991 
галоўныя рэдактары «Нашай Нівы»: 
С.Вольскі (1906), А.Уласаў (1906-1914), 


Янка Купала (1914-1915), А.Луцкевіч (1920), 
С.Дубавец (1991-2000). 

Ф НАША НІВА. Спасылка на «Нашу Ніву» абавязковая. 6 палос 
фарматам А2. Друкарня УП выдавецтва «Беларускі Дом друку». 
Менск, пр. Скарыны, 79. Рэдакцыя не нясе адказнасьці за зымест 
рэклямных абвестак. Кошт свабодны. Пасьведчаньне аб 
рэгістрацыі пэрыядычнага выданьня Ме 581 ад 4 ліпеня 1996 г., 
выдадзенае Дзяржаўным камітэтам па друку Рэспублікі Беларусі. 
Юрыдычны адрас: г.Менск, пр. Газэты «Известия», д. 8, кв. 173. 
Наклад 4613. 

Нумар падлісаны ў друк 27.5.2001. 

Замова Ме 2948. 


Рэдакцыйны адрас: Менск, Калектарная, 20а/2а 





